

عصری سماجی علوم میں سیرت نگاری کے اسالیب

* ڈاکٹر محمد جنید ندوی

الحمد لله رب العالمين والصلوة والسلام على رسوله الامين وعلى آله وأصحابه أجمعين وبعد.

مقدمة

لفظ ”سیرت“ کا اطلاق صلی اللہ علیہ وسلم کے واقعات زندگی پر ہوتا رہا ہے اور اب بھی اس کا خصوصی مفہوم یہی ہے۔ (1) رسول اللہ صلی اللہ علیہ وسلم کی پیدائش سے وفات تک کے روحانی، اخلاقی، معاشرتی، معاشی، سیاسی، جغرافیائی حالات، واقعات اور آپ کی ہدایات اور عمل کا مطالعہ کر کے انہیں تحریری شکل میں پیش کرنے کے فن کو ”سیرت نگاری“ مانا جاتا ہے۔ بالفاظ دیگر سیرت نگاری سے مراد سیرت النبی صلی اللہ علیہ وسلم کا مطالعہ اجتماعیات کے نقطہ نظر سے کرنا ہے۔ (2)

”سیرت“ کا منصفانہ مطالعہ کرنے سے یہ حقیقت عیاں ہوتی ہے کہ اسلامی علوم و فنون میں آج تک جو کچھ مدقائق و مرتب ہوا ہے اُس میں غالب حصہ سیرت پر مشتمل ہے۔ شاید یہ کہنا غلط نہ ہو کہ علمی دنیا میں مدد و نات، مصنفات اور کتب و رسائل میں سب سے زیادہ تعداد ”سیرت“ سے متعلق ہے کیونکہ ”محمد عربی صلی اللہ علیہ وسلم کی سیرت ایک فرد کی سیرت نہیں بلکہ ایک تاریخی طاقت کی داستان ہے جو انسانی پیکر میں جلوہ گر ہوئی۔ یہ زندگی سے کئے ہوئے ایک درویش کی سرگزشت نہیں ہے جو کنارے بیٹھ کر محض اپنی انفرادی تغیریں مصروف رہا ہو۔ بلکہ یہ ایک ایسی معبرتہستی کی آپ ہیتی ہے جو ایک اجتماعی تحریک کی روح روایت ہے۔ یہ محض ایک انسان کی نہیں بلکہ ایک انسان ساز کی رواداد ہے۔ یہ عالم نو کے عمار کے کارناء کی تفصیل اپنے اندر لیے ہوئے ہے۔ سرور عالم صلی اللہ علیہ وسلم کی سیرت غائرہ راستے لے کر غاریثوتک، حرم کعبہ سے لے کر طائف کے بازار تک، امہات المؤمنین رضی اللہ عنہما کے حجر وں سے لے کر مدیان ہائے جنگ تک چاروں طرف پھیلی ہوئی ہے۔ (3)

”سیرت“ اپنے تنوعات کے اعتبار سے نہ تنہ ہونے والا ایسا سلسلہ ہے جو گذشتہ چودہ موسال سے جاری ہے اور انشا اللہ قیامت تک جاری رہے گا۔ دنیا میں جب تک مسلمان موجود ہیں، سیرت نبویہ ایک زندہ عامل کی

* اسٹینٹ پروفیسر، کلیئے علوم اسلامیہ، میں الاقوای اسلامی یونیورسٹی، اسلام آباد۔

حیثیت سے قائم رہے گی، اور زندگی کے ترقی پذیر ہمداں اور تبدل پذیر حالت میں اس ہمہ گیر و جامع اُسوہ حسنے کے لئے کسی ایک پہلو اور کبھی کسی دوسرے کو اہمیت حاصل رہے گی۔

موضوع کا تعارف اور اہمیت

سماجی یا معاشرتی علوم (Social Sciences) سے مراد وہ علمی نظم ہے جو کم و بیش متفقہ اور معروضی انداز میں سماجی نظاموں (Social Structures)، سیاسی اور معاشری اعمال اور مختلف گروہوں یا افراد کے باہمی تعامل کا اس نقطہ نظر سے مطالعہ کرنے کی کوشش کرتے ہیں کہ حاصل شدہ علم کو قابل تصدیق بنایا جاسکے۔ اس کی مثالیں بشریات (Anthropology)، عمرانیات (Sociology)، معاشریات (Economics)، سیاست (Political Science)، جغرافیہ (Geography)، نفسیات (Psychology) اور مشاہداتی یا اور اکی علوم (Cognitive Sciences) کے کچھ پہلو ہیں۔ (4)

گزشتہ دو صدیوں میں سماجی علوم کی مندرجہ بالا شاخیں ہمہ گیر و سعیت اختیار کر چکی ہیں۔ غور و فکر، جستجو، تحقیق اور عقل و دانش کی بنیاد پر ان علوم نے قابل ستائش ترقی کی ہے جو اب بھی جاری ہے۔ ماہرین سماجی علوم اس ترقی کے حوالے سے دو آراء رکھتے ہیں۔ ایک گروہ کا خیال ہے کہ انسانی معاشروں پر سماجی علوم کی ترقی نے ثابت اثرات مرتب کئے ہیں۔ مثلاً انسانی معاشروں کے سماجی، معاشری اور سیاسی شعور اور آہنگی میں اضافہ ہوا ہے اور انسان اپنے حقوق و فرائض سے آگاہ ہوا ہے۔ دوسرے گروہ کا خیال ہے کہ سماجی علوم کی ترقی نے انسانی معاشروں پر منفی اثرات مرتب کیے ہیں۔ انسانی معاشروں کے سماجی، معاشری اور سیاسی شعور میں اضافہ نے ایک غیر معتدل اور اخلاقی قدروں سے آزاد مادیت پرست انسان پیدا کر دیا ہے جو اپنے حقوق سے آگاہ لیکن فرائض سے غافل ایک بے مقصد زندگی نزار رہتا ہے۔ (5)

سماجی علوم کی تاریخ میں متعدد مغلکرین اور ماہرین کی خدمات اور جد و تجد کا ذکر ملتا ہے جسے تین حصوں میں تقسیم کیا جا سکتا ہے:

پہلا حصہ تھیلیس (Thales) 545-640 قبل از مسیح، سولون (Solon)، انکھریمنڈر (Anaximander)، فیثاغورس (Pythagoras)، ہیراکلیٹس (Heraclitus)، انخراگورس (Anexagoras)، ڈالیونس (Diogenes)، دیمکراتیس (Democritus)، ہیپکراتیس (Hippocrates)، سقراط (Socrates) اور افلاطون (Plato) 347-429 قبل از مسیح پر مشتمل ہے۔

دوسرا حصہ اسٹو طالیس (Aristotle) 323-403 قبل از مسیح، اپیکورس (Epicurus)، ارشمیدس (Archimedes)، جالینوس (Galen)، سینیکا (Seneca)، بطیموس (Ptolomy Claudius)، پورفائری (Porphyry)

(Porphyry)، سینٹ آگسٹن (St.Augusine)، ابو نصر فارابی (Farabi)، ابو الحیر (Abul Khair)، ابو زید زیدی (Abu Zayd)، ابو القاسم (Abul Qasim)، ابو الحسن الامری (Abul Hasan)، ابو علی بن سینا (Abu Al-Hazen)، الحزان (Al-Gazali)، ابی رشد (Averroes)، اپسلم (Anslim)، ابیلارڈ (Abilard)، رسلین (Roselin)، دنس اسکوٹس (Duns Scotus)، ولیم اوکھم (Kepler)، ویلیام اوکھم (William Oakham)، لارڈ بکن (Lord Bacon)، کپلر (Copernicus)، گالیلی (Galilie) اور لارڈ ہربرٹ (Lord Herbert) 1581ء-1648ء پر مشتمل ہے۔

تیراضھہ ڈی کارٹس (Des Cartes) 1650ء-1596ء، گیسندی (Gassendi)، اسپینوزا (Spinoza)، ہوبس (Hobbes)، جیس روہالٹ (J.Rohalt)، بائیل (Boyle)، جون لاک (J.Locke)، ہائیر (Malbranche)، شفیقشیری (Shaftesbury)، لایبنیٹز (Leibnitz)، نیوتون (Newton)، مالبرانچ (Hire)، برکلی (Berkeley)، ہیوم (Hume)، ریڈ (Reid)، کینٹ (Kante)، وکٹر کرن (Victor)، کامٹ (Comte)، ہرشل (Herschell)، ڈاکٹر براؤن (Dr.Browne)، جیمس مل (James Mill)، ہمیٹن (Hamilton)، جان اسٹورٹ مل (J.S.Mill) 1806ء-1873ء پر مشتمل ہے۔⁽⁶⁾

ساماجی علوم کی تاریخ کے مطالعہ کے دوران ان علوم کی ترقی اور ترویج میں متذکرہ بالا مفکرین اور ماہرین کی خدمات اور حجد و تجد کا ذکر تو ملتا ہے مگر محمد صلی اللہ علیہ وسلم کا ذکر نہیں ملتا حالانکہ آپ کی تعلیمات میں سماجی علوم کی بنیادیں موجود ہیں⁽⁷⁾۔ آپ کا ذکر نہ ہونے کی کمی وجود ہاتھ ہو سکتی ہیں۔ مثلاً یہ کہ آپ گوند ہی شخصیت جان کر آپ کے پیش کردہ فاسفا اور تعلیمات کا مطالعہ نہیں کیا گیا یا ان تک رسائی نہیں ہو سکی۔ یا یہ کہ آپ نے جو سماجی، معاشی اور سیاسی نظام پیش کیا تھا اسے مذہبی شعبہ میں مقید کر کے عصری سماجی علوم سے علیحدہ کر دیا گیا۔ یا یہ کہ آپ نے سماجی علوم کی بنیاد جن عقائد پر رکھی تھی وہ ناقابل قبول ہیں؟ یا یہ کہ مسلمانوں نے محمد صلی اللہ علیہ وسلم کے فلسفہ اور تعلیمات کو سماجی علوم کی مر وجہ زبان یا اسلوب میں پیش نہیں کیا۔ یا اس کی وجہ مسلمانوں کا علمی احاطہ ہے؟

مندرجہ بالا بحث کا مقصد عصری سماجی علوم کی اہمیت کو اجادگر کرنا ہے؛ انسانی معاشروں پر ان علوم کے مرتب ہونے والے اثرات کی نشان دہی کرنا ہے؛ مسلمانوں کو عصری سماجی علوم کی لادینی اخلاقی ائدار کے نتائج سے آگاہ کرنا ہے؛ مسلمانوں کو یاد دہانی کرنا کہ ان کی سماجی، معاشی اور سیاسی زندگی کی بنیاد الہامی اخلاقیات سے ماخوذ ہیں محمد صلی اللہ علیہ وسلم کو سماجی علوم کے عظیم مفکر کی حیثیت سے متعارف کرانا چاہیے؛ اور مسلمانوں کو یہ یاد دہانی کرنا کہ انسانی دُنیا کے ترقی پذیر تمدن اور تبدل پذیر حالت کے تقاضوں کے مطابق سیرت نگاری کے جدید اسالیب کی ضرورت آج بھی ہے اور آئندہ بھی رہے گی۔

کیونکہ بنی نویع انسان کی دُنیوی اور آخری کامیابی کا دار و مدار سیرت طبیہ کے چشمہ فیض وہدایت سے مستفید اور مطمئن ہونے ہی میں پوشیدہ ہے۔ (8)

موضوع کا بنیادی سوال

عصری سماجی علوم کے مروجہ اسالیب میں سیرت نگاری کی ضرورت کیوں ہے؟

عصری سماجی علوم کے مروجہ اسالیب میں سیرت نگاری کی ضرورت اس لیے ہے کہ سماجی علوم کی تاریخ میں محمد صلی اللہ علیہ وسلم کی خدمات کو یکارڈ پر لا یا جاسکے۔ آپ کی شخصیت کو مذہبی شعبہ کی قید سے نکال کر سماجی علوم کے عظیم مفکر کی حیثیت سے تمام دنیا میں روشناس کرایا جاسکے۔ محمد صلی اللہ علیہ وسلم کے روحانی، سماجی، معاشی اور سیاسی افکار کو انسانی دنیا کے تمام معاشروں تک پہنچایا جاسکے۔ عصری سماجی علوم کے منفی اثرات سے امت مسلمہ کی علمی، روحانی سماجی، معاشی اور سیاسی اقدار کو بچایا جاسکے۔ عصری سماجی علوم کے مقابلے میں اسلامی سماجی علوم کو دلائل سے پیش کیا جاسکے۔ ان علوم میں اخلاقی اور مذہبی اقدار سے بیزاری کے بجائے رغبت پیدا کی جاسکے۔ ان علوم میں موجود دین اور دنیا کے فرق کو مٹایا جاسکے۔ انسان کے مقصد حیات، دُنیا اور آخرت کے تصورات کو دلائل سے پیش کیا جاسکے۔ عصری سماجی علوم سے مادیت پرستی اور نفس پرستی کے جذبے کو ختم کر کے خدا پرستی اور خدا ترسی کو پروان چڑھایا جاسکے۔

مقالہ حدا کا مقصد

پہلا مقصد سیرت نگاروں کی توجہ اس جانب مبذول کرانا ہے کہ وہ عصری یا مغربی علوم سماجیات کے فنے اور مضمائن سے پوری واقعیت حاصل کر کے مسلمانوں کے ہر طبقے تک سماجی علوم کے سہل انداز میں سیرت مصطفیٰ صلی اللہ علیہ وسلم کو پہنچائیں تاکہ وہ اسے پڑھنے اور سمجھنے کے بعد اپنے آبائی دین اسلام کی حقانیت پر مطمئن ہو کر ((اَذْهُلُوا فِي الْسِّلْمِ كَآفَةً)) اور ((بُنِيَانَ مَرْضُوْصٍ)) (9) کی مثالی تصویر بن جائیں۔ (10)

دوسرा مقصد سیرت نگاروں کی توجہ اس بدیکی حقیقت کی طرف مبذول کرانا ہے کہ عصری سماجی علوم کی وسعت اور ہمہ گیریت میں روز آفرزوں اضافہ ہو رہا ہے۔ اور سماجی علوم کے مروجہ اسلوب میں سیرت نگاری مسلمانوں کے لیے ایک چیلنج کی حیثیت اختیار کرچکی ہے۔ اس چیلنج کا مقابلہ علمی زبان (academic jargon) میں ہی کیا جاسکتا ہے۔ اس کا ایک طریقہ یہ ہے کہ اسلامی علوم سماجیات کے دوسرے اہم مأخذ یعنی "السیرۃ" کی عظمت، وسعت اور عالمگیریت کو سماجی علوم کے مروجہ طریقہ استدلال کی زبان میں دنیا کے سامنے پیش کیا جائے تاکہ غیر اسلامی علوم سماجیات کے مقابلے (Secular Social Sciences) میں اسلامی علوم سماجیات

تیسرا مقصود عصری سماجی علوم کے مسلمان ماہرین اور مدرسین کی توجہ اس امر کی طرف دلانا ہے کہ آج مسلم ممالک کی اکثر جامعات میں عصری سماجی علوم کی تعلیم دی جا رہی ہے۔ ان علوم نے تحقیق و تصنیف کے میدان میں جو قابل ستائش ترقی کی ہے اُس کے پیش نظر ان سے استفادہ کرنا مسلمانوں کے لیے مفید ہے۔ لیکن مسئلہ یہ ہے کہ ان عصری علوم کی تعلیم دینے والے ماہرین اور اساتذہ کی خاصی بڑی تعداد کی تعلیم و تربیت مغربی سماجی علوم کے ماحول میں ہوتی، جس میں بہت سی خوبیوں کے ساتھ ایک خامی یہ ہے کہ دوران تعلیم و تربیت ان ماہرین اور اساتذہ کو اسلامی سماجی علوم کا مطالعہ جدید نقطہ نظر سے کرنے کا خاطرخواہ موقع نہیں مل سکتا تب یہ نکلا کہ وہ غیر شعوری طور پر مغربی علوم سماجیات کے خوشنما فلسفوں کے ذہنی اسیر اور ان کی علمی ترقی سے مرعوب ہو گئے (12) آج یہی ماہرین اور اساتذہ کرام لا دینی نقطہ نظر سے مسلم ممالک کی درسگاہوں اور اداروں میں نئی نسل کی تربیت کر رہے ہیں جس کے غیر اسلامی متاثر مسلمان معاشروں کی سماجی، معاشی اور سیاسی زندگی میں ظاہر ہو رہے ہیں۔ لہذا امت مسلمہ کے مستقبل کو بچانے کے لیے ضروری ہے کہ عصری علوم سماجیات کے ماہرین اور اساتذہ نئی نسل کی تربیت سیرت محمدی صلی اللہ علیہ وسلم کی روشنی میں کریں۔ (13)

مقالہِ هذا کا منبع

اس مقالہ کو درج ذیل اسلوب میں پایہ تکمیل تک پہنچایا گیا ہے:

- ① مقالہِ هذا میں سیرت کا تعارف اور عصری سماجی علوم کی زبان میں سیرت نگاری کی ضرورت اور اہمیت کو واضح کیا گیا ہے۔
- ② عصر حاضر میں سیرت نگاری کے مقصود کی جانب سیرت نگاروں، ماہرین سماجی علوم اور اساتذہ کی توجہ مبذول کرائی گئی ہے۔
- ③ عصری سماجی علوم کا مختصر تعارف، اہمیت اور وسعت بیان کی گئی ہے۔
- ④ سماجی علوم کی بنیادی شاخوں یعنی: عمرانیات، بشریات، معاشیات، سیاسیات، جغرافیہ، نفسیات اور تاریخ کا مختصر تعارف کرایا گیا ہے۔
- ⑤ سیرت نگاری کے ساتھ سماجی علوم کی بنیادی شاخوں کے تعلق کو مثالوں سے واضح کیا گیا ہے۔
- ⑥ عصری سماجی علوم کی شاخوں کے مروجہ عنوانات کی روشنی میں سیرت نگاری کے جدید عنوانات تجویز کر کے ان کی تعریف اور تشریح کی گئی ہے۔

سیرت کے عنوانات کے تحت کون کون سے ذیلی موضوعات آئتے ہیں؟ امثال کے ذریعے بیان کیا گیا ہے۔
⑦ سیرت مبارکہ کو عصری سماجی علوم کے مروجہ اسلوب اور تقاضوں کے مطابق پیش کرنے کا طریقہ بیان کیا گیا
⑧ ہے۔

مقالہ کے آخر میں بحث کے اہم نکات کا خلاصہ پیش کیا گیا ہے۔
⑨ مقالہ میں حسب ضرورت انگریزی زبان کا استعمال کیا گیا ہے تا کہ قاری کو موضوع اور مصلحت سمجھنے
⑩ میں دشواری نہ ہو۔

(11) مراجع و مصادر، آیات قرآنی، احادیث، اہم نکات کی تشریح اور مزید مطالعہ کی کتب کو حوالہ جات و حواشی
میں پیش کیا گیا ہے۔

عصری سماجی علوم کا تعارف (Introduction to Contemporary Social Sciences)
”سماجی علوم“ یا ”سوشل سائنسز“ علم کی وہ شاخ ہے جس کا تعلق اُن تمام معاملات سے ہے، جو معاشرتی
حالات یا اُن روابط اور اداروں سے تعلق رکھتے ہیں جو انسان کی ایک منظم جماعت کے رکن کی جیشیت سے اُس
کے وجود اور بہبود کا احاطہ کرتے ہوں۔ یا کوئی شاخ مطالعہ جو معاشرے یا اس کے اداروں کے حوالے سے انسان
کے کسی ایک پہلو سے واسطہ رکھتی ہو۔ (14)

”Generally, the term Social Science is defined as: A branch of science that deals with the institutions and functioning of human society and with the interpersonal relationships of individuals as members of society”.(15) "Social Science is the field of human knowledge that deals with all aspects of the group life of human beings".(16)"Generally accepted as falling under the heading of social science are sociology, anthropology, political science, psychology and economics. [...] Disciplines such as history and linguistics, while still addressing social life, are less often included as social sciences. In general, social science can be regarded as the scientific methods' application to all things social. It should be noted, however, that most social sciences manifest, to a greater or lesser degree, a humanities emphasis as well as a scientific one"(17)

اس تعارف کا خلاصہ یہ ہے کہ عصری سماجی یا معاشرتی علوم، جنہیں آج 'انسانی رویے کے علوم'

(Behavioural Sciences) بھی کہا جاتا ہے، کا تعلق انسان کی انفرادی اور اجتماعی زندگی کے ہر روئے، معاملے اور کردار سے ہے۔ سوشن سائنسز کے مطالعہ میں انسان کی نفسیاتی، معاشرتی، ثقافتی، معاشی، سیاسی، جغرافیائی، تاریخی، نسلی، اسلامی، مذہبی، روحانی زندگی اور حیات بعد موت جیسے موضوعات زیر بحث آتے ہیں۔ سوشن سائنسز کے روز بروز وسیع ہونے والے موضوعات اور مباحثت کے پیش نظر ماہرین سماجیات (Social Scientists) ذیلی شعبہ جات میں مسلسل اضافہ کر رہے ہیں اور آب اس نتیجے پر پہنچ چکے ہیں کہ سماجی یا معاشرتی علوم کے شعبہ جات کا سلسلہ لا متناہی ہے۔ لہذا 2020ء تک ان سماجی علوم کا نام ”متعدد سماجی نظام“ (Unified Social Systems) رکھنا پڑے گا۔

عصری سماجی علوم کے مندرجہ بالاتعارف کے بعد ان علوم کی بنیادی شاخوں کا ترتیب و ارتعارف پیش کیا جا رہا ہے۔ اس تعارف کے ساتھ ہی ان علوم میں سیرت نگاری کے جدید اسالیب بھی پیش کیے جائیں گے۔

① عمرانیات (Sociology)

”عمرانیات انسان کے رہن سہن اور معاشرت کا علم ہے“۔ (18) ”عمرانیات انسانی سماج کے ارتقاء، ڈھانچے اور اس کی عمل پیرائی کا علم ہے۔ عمرانیات انسانی اداروں، معاشرتی تعلقات اور اصولوں کا باضابطہ مطالعہ ہے جو اُن کی روح رواں ہیں“۔ (19)

Sociology is a social science that studies human societies, their interactions, and the processes that preserve and change them. It does this by examining the dynamics of constituent parts of societies such as institutions, communities, populations, and gender, racial, or age groups. It also studies social status or stratification, social movements, and social change, as well as societal disorder in the form of crime, deviance, and revolution. [...] With its area of scientific inquiry being all things social, sociology is often seen by its practitioners as analogous to social science itself and as integrating the work done in anthropology, psychology, political science, and economics.(20)

مندرجہ بالاتعارف کی روشنی میں ”علم عمرانیات“، کو ”سیرت نگاری“ کا ایک شعبہ قرار دیا جا سکتا ہے کیونکہ رسول اللہ صلی اللہ علیہ وسلم کے رہن سہن، معاشرت، سماج و معاشرتی تعلقات، آپ صلی اللہ علیہ وسلم کے زمانے کے

سماجی، معاشری اور سیاسی ارتقاء، سماجی ڈھانچے، سماجی اداروں اور اصولوں کا مطالعہ سیرت نگاری کے مضامین ہیں۔ لہذا ”علم عمرانیات“ کی اس ہمہ گیر شاخ کے اسلوب کو پیش نظر رکھ کر عصر حاضر میں ”عمرانیات سیرت“ کے عنوان سے سیرت نگاری کی جا سکتی ہے۔ اس ضمن میں یہ جانا ضروری ہے کہ ”عمرانیات سیرت“ سے مراد کیا ہے اور اس میں سیرت کے کون کون سے پہلو شامل ہو سکتے ہیں۔ ذیل میں اسی موضوع سے متعلق چند عنوانات کو اختصار سے پیش کیا جا رہا ہے۔

① عمرانیات سیرت (Sociology of Sirah)

”عمرانیات سیرت“ سے مراد سیرت النبی صلی اللہ علیہ وسلم کا مطالعہ اجتماعیات کے نقطہ نظر سے کرنا ہے۔ اسے سیرت کا اجتماعی پہلو بھی کہہ سکتے ہیں۔ اس عنوان کے تحت سیرت نگاری کے لیے سیرت کا مطالعہ عمرانی (sociological) طرز سے کرنے کی ضرورت ہو گی۔ عمرانیات سیرت کے تحت سیرت نگاری کے عنوانات میں رسول اللہ صلی اللہ علیہ وسلم کے رہن، ہم، معاشرت، سماجی و معاشرتی تعلقات، آپ کے زمانہ کے سماجی ارتقاء، سماجی ڈھانچے، سماجی اداروں اور سماجی اصولوں کا مطالعہ شامل ہوگا۔

عمرانی طرز سیرت نگاری کی ایک مثال یہ ہے کہ رسول اللہ صلی اللہ علیہ وسلم کی جانب سے نجاشی کے دربار میں بھیجا جانے والا ہر خط حضرت عمر و بن امیہ الصمریؓ کے ذریعے بھیجا گیا۔ جب آپ نے پہلی بار عمر و بن امیہ الصمریؓ کو نجاشی کے دربار میں بھیجا تو وہ اُس وقت تک مسلمان نہیں ہوئے تھے۔ حضور کے ساتھ ان کا تعلق اور دوستی قبول اسلام سے پہلے کی تھی۔ عام طور پر محدثین اور سیرت نگاروں نے اس پر غور نہیں کیا تھا کہ عمر و بن امیہ الصمریؓ کو اس کام کے لیے کیوں منتخب کیا جاتا رہا؟ کسی نے نہیں سوچا کہ اس انتخاب کی کوئی خاص وجہ ہو سکتی ہے۔ بعد کے اہل علم نے جب اس پر غور کیا تو پتا چلا کہ نجاشی زمانہ سمجھنے میں اپنے اقتدار سے محروم کیے جانے کے بعد الصمری قبیلے کے سردار کے ہاں پناہ گزیں ہوئے تھے جو عمر و بن امیہ الصمریؓ کے والد تھے، اور نجاشی نے ان کے ساتھ بھپن کے تقریباً اس بارہ سال بسر کیے تھے۔ اس طرز تحقیق سے معلوم ہوا کہ رسول اللہ صلی اللہ علیہ وسلم عمر و بن امیہ الصمریؓ کو نجاشی کے دربار میں بھیجنے کیوں پسند فرماتے تھے۔ (21)

”عمرانیات سیرت“ کے زیر عنوان سیرت نگاری کے چند موضوعات کی مثالیں ملاحظہ کیجیے۔

محمد صلی اللہ علیہ وسلم اور دیگر سماجی فکر کا تقابلی مطالعہ۔ محمد صلی اللہ علیہ وسلم کی سماجی شخصیت۔ محمد صلی اللہ علیہ وسلم کا پیش کردہ سماجی اصول۔ محمد صلی اللہ علیہ وسلم کا پیش کردہ سماجی نظام۔ محمد صلی اللہ علیہ وسلم کی مدینہ آمد سے قبل اور بعد کی سماجی فکر کا مطالعہ۔ رسول اللہ صلی اللہ علیہ وسلم کی مدینہ آمد کے بعد کے اقدامات اور فیصلوں کا اجتماعی ماحول اور پس منظر۔ رسول اللہ صلی اللہ علیہ وسلم کی سماجی اور معاشرتی اصلاحات کی حکمت اور معنویت۔ مدینہ میں اجتماعیت کی

نوعیت اور ساخت۔ مدینہ منورہ میں آباد قبائل اور ان کے باہمی تعلقات کی نوعیت۔ مدینہ کی سماجی اور معاشرتی زندگی۔ مکہ کی شہری ریاست کی نوعیت اور ساخت۔ مکہ مکرمہ کے قبائل کے اقتصادی تعلقات اور معاملات۔ صحابہ کرام کی سیرت میں حضور کی سماجی زندگی کا مطالعہ۔ مکہ کی قبائلی سیاست اور قبائلی تعصُّب کا مطالعہ۔ مدینہ منورہ کی قبائلی سیاست اور قبائلی تعصُّب کا مطالعہ۔ دور نبوی کی اقتصادی سماجیات کا مطالعہ۔ دور نبوی کی دینیاتی اور شہری زندگی کا سماجی مطالعہ۔ دور نبوی کے سماجی ادارے۔

② تعلیمات سیرت (Teachings of Sirah)

”تعلیمات سیرت“ کو ”عمرانیات سیرت“ کا شعبہ قرار دیا جاسکتا ہے کیونکہ اکثر ماہرین عمرانیات تعلیم اور تعلم کو عام طور پر عمرانیات کا ذیلی شعبہ قرار دیتے ہیں۔ حالانکہ ماضی میں شعبۂ تعلیم کو فلسفہ کے عمومی شعبۂ تک محدود رکھا گیا تھا مگر زمان حال میں یہ شعبۂ فلسفیات کے زیر اثر آگیا ہے۔ (22)

”تعلیم“ کے معنی ہیں: آموزش؛ تہذیب عقل و اخلاق؛ تعلیم و تدریس یا تربیت کا عمل؛ تعلیم و تربیت کے ذریعے حاصل ہونے والا علم یا صلاحیت۔ (23)

تعلیم اور تعلم کا لفظ استعمال کرنے والے کے انداز نظر کے مطابق مختلف معانی کا آئینہ دار بن جاتا ہے۔
 (i) تعلیم ایک شفافی ورثے کے انتقال کا نام ہے۔ (ii) یہ نوجوانوں (نئی نسل) کو سوچ پچار اور عمل کے سودمند طریقوں سے روشناس کرنے کا نام ہے۔ (23) یہ فرد کی نشوونما میں معاونت کا نام ہے۔ تعلیم فلسفے میں بہت سے مناقشات ان ہی تین نقطے ہائے نگاہ آموزش سے پیدا ہوتے ہیں۔ [---] یہ تینوں نظریے مختلف حالات میں موزوں اور دراصل ایک دوسرے کی تکمیل کرتے ہیں۔ (24)

”تعلیمات سیرت“ کی ایک مثال تو احادیث سے تصویر علم اور تصویر تعلیم کو معلوم کرنا ہے۔ دوسری مثال سیرت اور احادیث سے بحیثیت معلم رسول اللہ صلی اللہ علیہ وسلم کے کردار کا مطالعہ ہے۔ یعنی حضور نے معلم کا نبات اور معلم انسانیت کی بحیثیت سے اس فریضے کو کس طرح انجام دیا؟ تیسرا مثال تعلیم کی نشوونما شاعت، لآخر عمل، تعلیمی اداروں اور انتظامی فیصلوں کا مطالعہ کرنا ہے جو حضور نے بھرت سے پہلے اور بعد میں فرمائے۔

”تعلیمات سیرت“ کے زیر عنوان سیرت نگاری کے چند موضوعات کی مثالیں ملاحظہ کیجیے:-
 محمد صلی اللہ علیہ وسلم کا تصویر علم اور تصویر تعلیم کا مطالعہ۔ محمد صلی اللہ علیہ وسلم بحیثیت معلم حضور بحیثیت معلم انسانیت۔ محمد صلی اللہ علیہ وسلم کی تعلیمی پالیسی اور ان کے اثرات۔ محمد صلی اللہ علیہ وسلم کے تعلیمی اقدامات کا جائزہ۔ حضور کے تعلیمی احکامات۔ محمد صلی اللہ علیہ وسلم کے تعلیمی نظریات کا تقابی مطالعہ۔ تعلیمات سیرت۔ دور نبوی کے تعلیمی اداروں کا مطالعہ۔ عصر حاضر میں محمد صلی اللہ علیہ وسلم کے تعلیمی افکار کا نفاذ کیسے کیا جائے؟ حضور کے طریقہ

تعلیم و تربیت کا نفیاٹی پہلو۔ کیا اصحاب صفت کا چبورہ پہلا تعلیمی ادارہ تھا؟

③ فقہیات سیرت (Jurisprudence of Sirah)

سماجی علوم کے مہرین عموماً ”توانین“ (Jurisprudence) کو ”عمرانیات“ کے ذلیل شعبہ میں شمار کرتے ہیں۔ مسلمانوں کے ہاں اسے ”فقہ“ کے نام سے جانا جاتا ہے۔ ذیل میں اس فرق کی غیر اسلامی اور اسلامی تعریف پیش کی جاتی ہے۔

لفظ ”فقہ“ کے ایک معنی: سمجھ، واقفیت، دانائی؛ قانون شریعت کا علم کے ہیں اور دوسرا: اصول قانون؛ فقه، علم قانون؛ فلسفہ قانون: قانون دانی کے ہیں۔ ”فقہ“ سے مراد اصول و قواعد کا وہ مجموعہ ہے جو کسی ہیت مقتدرہ نے وضع کیے ہوں یا رواجاً قائم ہو گئے ہوں اور جنہیں کوئی ریاست، جماعت یا معاشرہ یا ایسی ہی کوئی تنظیم اپنے ارکان کے لیے واجب عمل تعلیم کرتی ہو۔ (25)

Jurisprudence means, knowledge of the law and its interpretation, or the science and philosophy of law. Broadly speaking, jurisprudential efforts can be divided in to two types: applied jurisprudence and the philosophy of Law. In Arabic understanding, it means "Muslim jurisprudence", i.e., the science of ascertaining the precise terms of the Shari'ah, or Islamic law. The collective sources of Muslim Jurisprudence are known as Usul al-Fiqh.(26)

”فقہ“ کی مندرجہ بالا تعریف کو بیان کرنے کا مقصد سیرت نگاری کی ایک نئی صنف ”فقہیات سیرت“ کو متعارف کرنا ہے۔ یہ نئی صنف سیرت اور فقه کی عملی طبقی سے ظہور پذیر ہو گی۔ ذلیل حصہ میں ”فقہیات سیرت“ کا تعارف اور مثالیں پیش کی جا رہی ہیں۔

بظاہر فقه اور سیرت دونوں الگ الگ موضوعات اور مضامین سمجھے جاتے ہیں۔ کیونکہ فقه کا دائرہ کار قانون اور شریعت کے اصول ہیں اور سیرت کا دائرہ کار عموماً تاریخ اور رسول اللہ صلی اللہ علیہ وسلم کی سوانح عمری سمجھا جاتا ہے۔ لیکن واقع یہ ہے کہ ان دونوں میں بڑا گہر اعلق پایا جاتا ہے۔ فقه سے مراد ایک گہرہ اور عیقق فہم ہے۔ یعنی قرآنی احکام، سنت رسول اور سیرت کا گہرہ فہم۔ جب تک ان تینوں چیزوں کا گہرہ فہم اور تینوں مصادر ہدایت میں گہری بصیرت حاصل نہ ہو، اُس وقت تک شریعت کے تو انیں اور احکام پر عمل کرنا آسان نہیں ہے۔ اس لیے فقه اور سیرت میں گہرہ بیط پایا جاتا ہے۔ شریعت کے بہت سے احکام کو جاننے کے لیے سیرت سے واقعیت ضروری ہے اور احکام کی تفسیر جانے بغیر سیرت کی نزاکتوں اور حکمتوں کو نہیں سمجھا جا سکتا۔ ایک اعتبار سے سیرت کی عملی طبقی کا نام فقه

اور سیرت ہی کی گھرے فہم کا نام فتنہ ہے۔ اس بنیاد پر ”فقہیات سیرت“ کے عنوان کو چار بڑے حصوں میں تقسیم کیا جا سکتا ہے۔

ایک حصہ وہ اصول اور قواعد ہیں جو اکابرِ اسلام نے آحادیث اور سیرت کی روشنی میں معین فرمائے ہیں۔ ان کی روشنی میں رسول اللہ صلی اللہ علیہ وسلم کے ارشادات، آحادیث اور سیرت کے واقعات کو نصف سمجھا جانا چاہیے بلکہ سیرت نگاری بھی کی جانی چاہیے۔

دوسرا حصہ وہ واقعات یا حضور کے وہ ارشادات ہیں جن کو فقہی نقطہ نظر سے سمجھے بغیر سیرت کے ان احکام کی تعبیر کرنا بہت مشکل ہے۔ اس کی ایک مثال یہ ہے کہ جب حضور کے حج کو ایک لاکھ میں ہزار سے زائد صحابہ نے دیکھا اور اس کی تفصیلات تابعین گوپنچا میں، لیکن دیکھنے والوں کی کثرت کے باوجود اور راویوں کی کثرت کے باوجود، یہ بات مختلف فیدری کے آپ نے جو حج فرمایا تھا، وہ حجِ قرآن تھا، حج تمیح تھا یا حج افراد تھا؟ تینوں صورتوں کے احکام الگ الگ ہیں۔ اب ان تینوں میں سے کون سی قسم سنت کے زیادہ قریب ہے؟ کون سی افضل ہے؟ یہ فتنہ کا مسئلہ بھی ہے اور سیرت کا مسئلہ بھی۔ ہر حد تک، فقہی اور سیرت نگار نے اس حج کی تفصیلات کو نئے انداز سے جمع کرنے کی کوشش کی ہے۔

تیسرا حصہ یہ ہے کہ رسول اللہ صلی اللہ علیہ وسلم کے مختلف ارشادات اور فیصلوں کو فقہائے اسلام نے مختلف زمروں میں مرتب کیا ہے۔ آپ کی اؤالیں اور سب سے بڑی حیثیت یہ ہے کہ آپ اللہ کے رسول ہیں۔ اللہ کی مرضی کے ترجمان ہیں۔ حامل وحی ہیں اور آخری شریعت کے عطا فرمانے والے ہیں۔ حضور نے جو کچھ فرمایا وہ اللہ کی رہنمائی میں فرمایا ﴿وَمَا يَنْطِقُ عَنِ الْهَوْنِ﴾: سورہ النجم: 3:53۔ اس کے باوجود کہ جو کچھ حضور فرماتے ہیں اللہ کی وحی ہوتی ہے آپ کی زبان مبارکہ سے بہت سے وہ الفاظ بھی نکلتے تھے جو انسانوں کے مابین عام بول چال میں استعمال ہوتے ہیں۔ لیکن اگر آپ نے کوئی ایسی بات فرمائی جو خاص اُس ماحول یا زمانے کے لحاظ سے تھی تو اُس کی شرعی حیثیت یا درجہ کیا ہے؟

چوتھا حصہ جو براہ راست سیرت کا حصہ بھی ہے اور حکمت تشریعی کا حصہ بھی۔ حکمت تشریعی سے مراد یہ ہے کہ اسلامی شریعت میں جو ایک متناہی نظام قانون دیا گیا ہے اس کی بنیادی حکمت اور بنیادی تصورات کیا ہیں؟ شریعت کے تمام احکام حکمت پر مبنی ہیں اور کچھ بنیادی مقاصد رکھتے ہیں جن کے حصول کے لیے کچھ احکام دیئے گئے ہیں۔ ان احکام پر عمل درآمد کو آسان بنانے کے لیے بعض مزید دلائل دیئے گئے ہیں۔ اس اعتبار سے بنی نویں انسان کے مقتنی اعظم ہونے کی حیثیت سے رسول اللہ صلی اللہ علیہ وسلم نے قانون کی بنیادیں اور قانون کے وہ اعلیٰ تصورات بھی عطا فرمائے ہیں جن کو آج مغرب میں meta-jurisprudence کہتے ہیں۔ ایک تو jurisprudence

اُصول قانون کے قواعد ہیں جن قانون کا بنیادی اور منظم مطالعہ اور اس کے اصول۔ لیکن اس منظم مطالعے کے لیے کچھ اعلیٰ اخلاقی بنیادیں درکار ہیں جن کو meta-jurisprudence کہا جاتا ہے۔ یہاں یہ بات کہنا مناسب ہے کہ رسول اللہ صلی اللہ علیہ وسلم نے کمی دور میں وہ اعلیٰ اخلاقی اُصول عطا فرمائے جن کی بنیاد پر مقاصد شریعت کی وضاحت ہوئی۔ (27)

بشریات یا مطالعہِ انسان (Anthropology)
اپنی وسعت اور ہمہ گیریت کی بنا پر ”علم البشریات“ یا ”انتہر و پولوجی“ کی متعدد اور متفرق تعریفات کی جاتی ہیں۔

”بشریات“ نوع انسانی کا علم ہے۔ یہ انسان کی جسمانی اور ذہنی ہیئت کے لحاظ سے اُس کے مطالعہ کا علم ہے۔ یہ ماضی اور حال کے حوالے سے انسان کی ثقافتی ترقی اور معاشرتی حالات کے مطالعہ کا علم ہے۔ (28)
انیسویں صدی عیسوی کی فکر میں نسل اور انسانی ارتقاء (Human Evolution) کو بڑی اہمیت حاصل ہوئی۔ چنانچہ اسی دور میں علم البشریات یا انسان کے مطالعہ (Anthropology) کو فروغ حاصل ہوا اور اس شعبہ میں نہ صرف نظم پیدا ہوا بلکہ اسے فکری سطح پر روشناس کرایا گیا۔۔۔ اس دور میں علم البشریات مختلف موضوعات کا ملغوبہ تھا۔ ان موضوعات میں لسانیات، ماڈی شفاقت، عمرانی رسم و رسمیات شامل تھے۔ لیکن اب یہ تمام موضوعات الگ الگ شعبوں کا درجہ حاصل کر چکے ہیں۔ (29)

Anthropology is generally regarded as the scientific study of the origin, the behavior, and the physical, social, and cultural development of humans. [...] Most of its studies can be classified as belonging to one of four subfields: cultural anthropology, physical anthropology, linguistic anthropology, and archaeology. [...] Anthropology examines such topics as how people live, what they think, what they produce, and how they interact with their environments. Anthropologists try to understand the full range of human diversity as well as what all people share in common. [...] Anthropologists ask basic questions as: When, where and how did humans evolve? How do people adapt to different environments? How have societies developed and changed from the ancient past to the present by religious beliefs?

Answers to these questions can help us understand what it means to be human.(30)

بشریات سیرت (Anthropology of Sirah)

بشریات کا علم انسانی زندگی کے تمام شعبوں پر حاوی نظر آتا ہے۔ یہ علم انسان کی جسمانی اور رہنمی ہیئت کے مطالعہ کا علم بھی ہے۔ یہ علم، مااضی اور حال کے حوالے سے انسان کی ثقافتی ترقی اور معاشرتی حالات اور آثار قدیمہ سے بحث کرتا ہے۔ اسی وجہ سے اس علم کا تعلق ”علم سیرت“ سے بھی قائم ہو جاتا ہے کیونکہ یہ موضوعات ”سیرت“ میں زیر بحث آتے ہیں۔ لہذا ”علم البشریات“ میں ”بشریات سیرت“ کی نئی اصطلاح وضع کی جاسکتی ہے۔

”بشریات سیرت“ سے مراد رسول اللہ صلی اللہ علیہ وسلم کی انفرادی زندگی کے روحانی، سماجی، معاشی، سیاسی اور طلبی رویے کا مطالعہ ہے۔ اس موضوع کے تحت متعدد عنوانات آ سکتے ہیں۔ یعنی حضور کی شخصیت کے روحانی، سماجی، معاشی اور سیاسی پہلو۔ مثلاً آپ کی جسمانی اور رہنمی صلاحیتیں کیسی تھیں؟ یعنی شامل مبارک۔ انداز تکمیل کیسا تھا؟ کیا مزاج مبارک کے مختلف نمونے ملتے ہیں؟ طفرو مزاح کی مثالیں ملتی ہیں؟، طعام و قیام میں پسند ناپسند کیا تھی؟ آداب طعام و قیام کیسے تھے؟ نشست و برخاست کے آداب کیسے تھے؟ کیا صحبت اور بیماری کے احوال ملتے ہیں؟ آپ صلی اللہ علیہ وسلم کی پیدائش سے وفات تک کے کامل احوال۔ آپ صلی اللہ علیہ وسلم کے روحانی، سماجی، اقتصادی، معاشی، اجتماعی اور معاشری معاملات زندگی کیسے تھے؟

ان سب موضوعات پر مااضی اور حال میں کام ہوا ہے ان موضوعات پر سماجی علوم کے مروجہ اسلوب میں سیرت نگاری کی ضرورت اب بھی موجود ہے۔ ”علم البشریات“ کی روشنی میں یہ کہا جا سکتا ہے کہ ہر وہ موضوع جس کا تعلق رسول اللہ صلی اللہ علیہ وسلم کی ذات سے ہے ”بشریات سیرت“ کا حصہ بن سکتا ہے۔ ان موضوعات کی تعداد تو بہت زیادہ ہے لہذا ذیلی حصہ میں بطور مثال چند کا تعارف پیش کیا جا رہا ہے۔

کلامیات سیرت (Theology of Sirah)

کلامیات سیرت سے مراد وہ موضوعات ہیں، جو اصلاً علم کلام (Islamic Theology) سے تعلق رکھتے ہیں لیکن سیرت کے واقعات اور حقائق سے ان کا گہرا تعلق ہے۔ اسی طرح کلامیات سیرت میں وہ واقعات بھی شامل ہیں جو اصلاً سیرت سے تعلق رکھتے ہیں لیکن ان کے روحانی و مطالب کو سمجھنے کے لیے علم کلام کا مطالعہ ضروری ہے۔ اس کی وجہ یہ ہے کہ سیرت کے بہت سے پہلو یہیں جو علم کلام سے تعلق رکھتے ہیں اور علم کلام کے مباحث میں جائے بغیر ان کو سمجھنا مشکل ہے۔ ان مشترک موضوعات کو ”کلامیات سیرت“ کا عنوان دیا جا سکتا ہے۔

”کلامیات“ (Theology) کے حوالے سے ماضی میں بہت کام ہوا ہے۔ مثلاً ابن قمیٰ کی کتاب: زاد المعاد، امام غزالیٰ کی کتاب: معارف القدس، جلال الدین رومیٰ کی مشنوی، اقبال کی کتاب: جاوید نامہ، شیخ احمد سرہندیٰ کے کتبات میں کلامیات کے موضوعات، وغيرہ۔ (31)

”کلامیات سیرت“ کے تحت سیرت نگاری کے موضوعات کی چند مثالیں ملاحظہ کیجیے:-
نبوت اور رسالت کی حقیقت اور ضرورت۔ نبی اور رسول کے فرض اور ذمہ داریاں۔ وحی کی حقیقت، ضرورت اور اقسام۔ وحی اور دیگر ذرائع علم۔ ختم نبوت اور حقیقت محمدیۃ۔ خصائص نبوی و فضائل نبوی۔ کلام الہی کی حقیقت اور مسئلہ خلیق قرآن۔ محبوبیت رسول۔ معراج رسول۔ معراج اور اسراء۔ روایت معراج۔ سند عصمت انبیاء بشائر الانبیاء۔ شواہد نبوت۔ تصور نبوت۔ خصائص نبوت۔ متعلقات نبوت، وغيرہ۔

روحانیات سیرت (Spirituality of Sirah)

روحانیت سیرت کو ”علم البشریات“ کے ذیلی عنوان کے تحت اس لیے پیان کیا جا رہا ہے کیونکہ بشریات کا علم انسان کی تحقیق، اُس کے مقصد پیدائش، انسان اور خالق کے تعلق، حقیقت اور ابدی روحانی خوشی جیسے موضوعات سے بحث کرتا ہے۔ لہذا ”روحانیات سیرت“ کو بھی سیرت نگاری کا ایک شعبہ قرار دے کر ”علم البشریات“ کے مردم بأسلوب میں پیش کیا جاسکتا ہے۔

”روحانیات سیرت“ سے مرادر رسول اللہ صلی اللہ علیہ وسلم کی دی ہوئی وہ ہدایات ہیں جن کا تعلق ایک مسلمان کی روحانی تربیت اور بالیگی سے ہے۔ جسے قرآن مجید نے ترکیبہ نفس کا نام دیا ہے (32)، اور اسے آپ کے کارنبوت کا حصہ قرار دیا ہے (33)۔ یہ ہدایات تو شریعت، حدیث اور سنت کا حصہ ہیں لیکن سیرت کے باب میں بھی ان کا تذکرہ آتا ہے۔ سیرت کے موضوع سے براہ راست تعلق ترکیبہ نفس کے ان اقدامات سے ہے جو حضور نے اختیار فرمائے۔ آپ نے لوگوں کی روحانی پاکیزگی کے لیے کیا کیا؟ لوگوں کے اخلاق کی تربیت کس طرح فرمائی؟ لوگوں کی غلط عادات، رواجوں اور رویوں کو کیسے بدلا؟ ان سب کا مطالعہ ”روحانیات سیرت“ کے ضمن میں آتا ہے۔ اس کی مثال حضور صلی اللہ علیہ وسلم کی دعا میں اور مناجات ہیں جو روحانیت کا اہم ذریعہ ہے۔

”روحانیات سیرت“ کا ایک اہم عنوان تصوف کے سلسلے (Chains of Mysticism) ہیں جو چند صحابہ کے واسطے سے رسول اللہ صلی اللہ علیہ وسلم کی ذاتِ گرامی تک پہنچتے ہیں۔ سلسلہ ہائے تصوف کی انتہا حضور کی ذاتِ گرامی تک بیان کی جاتی ہے۔ مثلاً سلسلہ نقشبندیہ ابو بکرؓ کے واسطے سے نبی مکرم تک پہنچتا ہے۔ دیگر سلسلوں میں علی ابن طالبؑ، اُبی بن کعبؑ اور ابوذر غفاریؑ کے واسطے سے تصوف کے سلسلہ نبی کریم صلی اللہ علیہ وسلم تک پہنچتے ہیں۔ روحانی سلسلوں کی یہ تاریخ اور حضور تک اس کی سند کا معاملہ خود روحانیات سیرت کا ایک اہم میدان ہے۔

مثال کے طور پر شیخ احمد سہنندی، مجتہد الدافعی، شیخ عبدالحق محدث دہلوی، شیخ حجی الدین بن عربی حبیم اللہ نے ”روحانیت سیرت“ کو الگ فن بنادیا ہے۔ سیرت کی کتابوں میں اس فن کو عام طور سے اس لیے بیان نہیں کیا جاتا کہ اکثر سیرت انکار اس فن کے مردمیدان نہیں تھے۔ لیکن سیرت کی بعض کتابوں میں یہ تذکرہ اجمال کے ساتھ موجود ہے۔ مثلاً شیخ عبدالحق محدث دہلوی کی کتابوں میں اس کا ذکر ہے۔

”روحانیات سیرت“ کا ایک اہم موضوع روحانیت انبیاء کا تقاضائی مطالعہ بھی ہے۔ بعض سیرت نگاروں نے مختلف انبیاء علیہم السلام کی روحانیت اور رسول اللہ صلی اللہ علیہ وسلم کی روحانیت کو آمنے سامنے رکھ کر دیکھا ہے۔ اس نازک موضوع کی پہنچ مثالیں یہ ہیں۔ روحانیت انبیاء سے کیا مراد ہے؟ حقیقت موسویٰ، حقیقت عیسویٰ اور حقیقت محمدیٰ وغیرہ سے کیا مراد ہے؟ یہ ایک الگ میدان ہے جس پر لوگوں نے ہزار ہا صفحات لکھے ہیں۔ خاص طور پر شیخ حجی الدین بن عربی کی فتوحات مکیہ اس پورے میدان میں شاید اعلیٰ ترین کتاب ہے۔ (34)

”روحانیت سیرت“ کے زیرعنوان سیرت نگاری کے چند عنوانات ملاحظہ کیجیے:-

حضور صلی اللہ علیہ وسلم کی شخصیت کا تصوف کی اصطلاحات میں بیان۔ نورِ محمدی کی حقیقت۔ حقیقتِ محمدی۔ برزخ کبریٰ کا مطالعہ۔ یہ تصوف کے بڑے بڑے موضوعات ہیں۔ ان پر اکابر صوفیانے بہت کچھ لکھا ہے مگر آج ان موضوعات کو سماجی علوم کی زبان میں پیش کرنے کی ضرورت موجود ہے۔

قرآنی سیرت (Qur'anic Sirah)

قرآنی سیرت کو بھی ”بشریات سیرت“ کا ایک اور ذیلی موضوع قرار دیا جاسکتا ہے کیونکہ اس کا مصدر قرآن مجید ہے۔ واقعہ یہ ہے کہ سیرت کا بنیادی حصہ اور واقعہ سیرت کا بنیادی ڈھانچہ قرآن مجید سے مکمل طور پر مرتب ہو جاتا ہے۔

”قرآنی سیرت“ سے مراد قرآن مجید کی روشنی میں سیرت کے اُن اہم واقعات اور ضروری تفصیلات کا مطالعہ کرتا ہے جو صراحتاً اور اشارتاً بیان کی گئی ہیں۔ واقعی تفصیلات سے بڑھ کر قرآن مجید میں اُن واقعات پر بوجو تبصرہ کیا گیا ہے وہ بھی سیرت کے مختلف پہلوؤں کو سمجھنے کے سلسلے میں بہت اہمیت کا حامل ہے۔ اس لیے ہر مستند سیرت نگار نے قرآن مجید کو اساسی مأخذ کے طور پر سامنے رکھا ہے۔ لہذا، قرآن مجید کے بیان کردہ واقعات کی روشنی میں حضور کی سیرت کو مرتب کرنا ”قرآنی سیرت“ کہلانے گا۔

”قرآنی سیرت“ کے زیرعنوان سیرت نگاری کے چند موضوعات کی مثالیں ملاحظہ کیجیے:-
رسول اللہ صلی اللہ علیہ وسلم کا مقام، مشن اور ذمہ داری۔ حضور صلی اللہ علیہ وسلم کو اللہ تعالیٰ کی ہدایات۔ آپ کے اخلاق و کردار کی ربائی تعریف۔ آپ صلی اللہ علیہ وسلم کی ربائی تربیت۔ حضور کو مخاطب کرنے کے انداز۔

نبی صلی اللہ علیہ وسلم کی روحانی، سماجی، معاشری اور سیاسی تربیت۔ بھرت نبوی کے واقعات اور اسباب۔ معراجِ مصطفیٰ کا تفصیلی واقعہ۔ کفار کمک کی مخالفت کیوں؟ مخالفین محمد صلی اللہ علیہ وسلم کے اعتراضات اور اُس کا جواب۔ غزوات بدر، احد، خندق، قریظہ، توبک کے اسباب، وغيرها۔

روایات سیرت (Traditional Sirah)

روایات سیرت کو بھی ”بُشْرَيَّاتِ سِيرَت“ کا ایک اور ذیلی موضوع قرار دیا جاسکتا ہے۔ ”آحادِ متنی سیرت“ کا مصدر آحادیث صحیح اور ثابت ہیں۔ واقعہ یہ ہے کہ سیرتِ مصطفیٰ صلی اللہ علیہ وسلم کا بنیادی حصہ اور واقعہ سیرت کا بنیادی ڈھانچہ آحادیث مبارکہ سے بھی مکمل طور پر مرتب ہو جاتا ہے۔

”روایات سیرت“ سیرت نگاری کی وہ صنف ہے جس کا تعلق رسول اللہ صلی اللہ علیہ وسلم کی آحادیث سے ہو یا جس سیرت نگاری کی بنیاد آحادیث پر رکھی گئی ہو۔ اس سے مراد آحادیث مبارکہ کی روشنی میں نبی کرم صلی اللہ علیہ وسلم کی سیرت کو بیان کرنا ہے۔ آحادیث کی مدد سے سیرت نگاری کے لیے بنیادی اور ضروری تفصیلات کے واضح اشارے مل جاتے ہیں۔ اس لیے تمام مستند اور قابلِ اعتماد سیرت نگاروں نے آحادیث کو اساسی مأخذ کے طور پر سامنے رکھا ہے۔ مستند آحادیث کے ہر مجموعے میں سیرت طیبہ کے اہم ترین واقعات موجود ہیں۔ اہل علم نے آحادیث صحیح کی بنیاد پر سیرت کے مجموعے میں سیرت طیبہ کے اہم ترین واقعات موجود ہیں۔ اہل علم نے مرتباً کی جانے والی کتابوں اور بقیہ سیرت نگاروں کی تفصیلات میں بنیادی طور پر کوئی فرق نہیں ہے۔ اس سے پتہ چلا کہ آحادیث صحیح سے سیرت کے اصل و تفاصیل، اسائی مسائل اور معلومات مل جاتی ہیں۔ لہذا، آحادیث کی روشنی اور سماجی علوم کی زبان اور اسلوب کے ذریعے حضور صلی اللہ علیہ وسلم کی سیرت مرتب کرنے کو ”روایات سیرت“ کہا جاسکتا ہے۔

شاید یہ کہنا غلط نہ ہو کہ کتب آحادیث کے تمام ابواب ”روایات سیرت“ کے موضوعات بن سکتے ہیں آپ صلی اللہ علیہ وسلم کی ولادت سے وصال تک کے تمام روحانی، سماجی، معاشری اور سیاسی واقعات ”روایات سیرت“ ہی تو ہیں۔ ”روایات سیرت“ کے موضوعات کی چند مثالیں ملاحظہ کیجیے۔ رسول اللہ صلی اللہ علیہ وسلم کا مقام، مرتبہ اور ذمہ داری۔ حضور صلی اللہ علیہ وسلم کو اللہ تعالیٰ کی ہدایات۔ احادیث قدسی میں آپ کے اخلاق و کردار کی تعریف، آپ کی تربیتِ ربانی، حضور کو مخاطب کرنے کے انداز۔ نبی صلی اللہ علیہ وسلم کی روحانی، سماجی، اور معاشری تربیت۔ بھرت نبوی کے واقعات۔ بھرت کے مراحل۔ معراجِ مصطفیٰ کا مطالعہ۔ کفار کمک کی مخالفت۔ مخالفین صلی اللہ علیہ وسلم اور صحابہ کرام رضی اللہ عنہم کا تعلق، وغيرها۔

لوك سيرت (Folk Sirah)

لوك سيرت کو بھی ”بشریات سیرت“ کا ایک حصہ قرار دیا جاسکتا ہے کیونکہ ”علم البشریات“ کی تعریف اور تشریح سے یہ بات واضح ہوئی تھی کہ ”علم البشریات“ اپنی وسعت اور ہمہ گیری کی وجہ سے انسانی زندگی کے تمام شعبوں کے مطابع کو سمیٹ لیتا ہے۔

”لوك سيرت“ سے مراد سیرت مبارکہ کو عوامی انداز سے پیش کرنا ہے۔ جہاں سیرت طبیہ پر تحقیق اور عالمانہ کام ہوئے ہیں وہاں سیرت پر عوامی انداز میں بھی کام ہوئے ہیں۔ اگر ایک نئی اصطلاح وضع کی جائے تو اسے ”لوك سيرت“ بھی کہہ سکتے ہیں۔ مسلمان اہل قلم قدیم زمانے سے ”لوك سيرت“ لکھتے چلے آ رہے ہیں۔ اس طرح کی سیرت نگاری کا مقصد یہ تھا کہ عامتہ الناس کو سیرت کے بنیادی حقائق سے روشناس کرایا جائے اور ایسے چھوٹے چھوٹے رسائل اور کتابچے تیار کرائے جائیں جن میں رسول اللہ صلی اللہ علیہ وسلم کی عظمت، آپ کی فضیلت اور بزرگی لوگوں کے سامنے آجائے۔ لوك سيرت کا ایک اہم عنوانہ میلاد نامے اور موالید بھی ہیں۔ ان میں صرف ولادت رسول کا تذکرہ نہیں ہوتا بلکہ اس کے ساتھ ساتھ حضور کے مجھرات اور حضور کی ولادت سے پہلے ہونے والی بشارتوں کا تذکرہ بھی ہوتا ہے، جس کو صوفیاء کی زبان میں ”ارهاصات“ (signs or indications) کہتے ہیں۔ ارہاصت سے مراد کسی عظیم روحانی شخصیت کی ولادت سے پہلے ایسے شواہد ہیں جو اہل روحانیت اور اہل کشف کے سامنے آنے لگیں۔ یہ تپ موالید کب سے لکھی جانی شروع ہوئیں؟ اس کے بارے میں تعمیں کے ساتھ کچھ کہنا دشوار ہے۔ لیکن پانچویں صدی ہجری سے موالید پر کتابیں آنحضرت ہو گئی ہیں۔ اس وقت سے آج تک تمام اسلامی زبانوں میں میلاد نامے لکھے جا رہے ہیں۔ (35)

”لوك سيرت“ کے موضوعات میں رسولوں، کتابچوں، میلاد ناموں، موالید، مجھرات، بشارتوں کے علاوہ بچوں کی کہانیوں، متحرک تصویری حقائق (Documentaries) اور متحرک تحقیقی خاکوں (Animated Movies) کو بھی ”لوك سيرت“ میں شامل کیا جاسکتا ہے۔

أدبيات سيرت (Sirah Literature)

أدبيات سيرت کو بھی ”بشریات سیرت“ کا ایک حصہ قرار دیا جاسکتا ہے کیونکہ ”أدبيات“ (Literature) کے زیرعنوان تحریروں کی اُن تمام اقسام کو شامل سمجھا جاتا ہے جن میں تخلیق اظہار، جمالیاتی ہیئت، نظریات کی ہمہ گیری اور دوام کی خصوصیات شامل ہوں۔ مثال کے طور پر افسانوی أدب، شاعری، موضوعی أدبی تخلیقات، ذخیرہ أدب، وغیرہ۔ (36)

‘ادبیات’ کی مندرجہ بالا شریح سے معلوم ہوا کہ یہ ادب کے مختلف موضوعات کو سینٹی ہوئے ہے۔ ذیلی حصہ میں چند نئے عنوانات کا تعارف پیش کیا جا رہا ہے جو ”بُشْریَاتِ سِیرَت“ کے زمرے کی مثال ہیں اور سماجی علوم کے اسلوب میں نئے کام کرنے کی راہنمائی بھی کرتے ہیں۔

”ادبیاتِ سیرت“ (Sirah Literature) سے مرادر رسول اللہ صلی اللہ علیہ وسلم کے خطبات اور مکاتیب کا ادبی اعتبار سے جائزہ لینا ہے۔ پرانے زمانے کے ادیبوں اور ماہرین ادب نے یہ جائزہ لیا کہ حضور کے ارشادات کا عربی زبان اور اس کے اسالیب، ساخت، اور طرز بیان پر کیا اثر پڑا ہے۔ خود اس کی خوبیاں کیا ہیں؟ فصاحت اور بлагعت کے کون کون سے نکلتے ہیں؟ حضور نے عربی زبان کو کون کون سے نئے اسالیب عطا فرمائے؟ اس زبان کو کیا رونق بخشی ہے؟ ان چیزیں کو ادبیاتِ سیرت کا حصہ کہا جاسکتا ہے۔ اس میں قدیم ترین مواد غالباً ”الباحث“ (37) کے ہاں ملتا ہے جس نے ”البيان والتبيين“ میں ایک مفصل باب رسول اللہ صلی اللہ علیہ وسلم کی ادبیات، زبان دانی اور فصاحت و بлагعت کے بارے میں وقف کیا ہے۔

”منظوم سیرت“ (Poetic Sirah) کو بھی ”ادبیاتِ سیرت“ میں شامل کیا جاسکتا ہے۔ منظوم سیرت کا طریقہ کار بہت شروع سے چلا آرہا ہے۔ ابن ہشام کی سیرت کوئی لوگوں نے نظم کیا ہے۔ اس کے مضامین کو عربی نظم میں بیان کیا۔ پھر عربی نظم میں جب واقعات کو بیان کرنے کی روایت چل پڑی، تو فارسی نظم میں بھی کئی واقعات بیان کیے گئے۔ اردو زبان کا دامن بھی سیرت کے منظوم بیان سے خالی نہیں ہے۔ الاطاف حسین حالی کی ’مسد‘، حفیظ جالندھری کا ’شاہنامہِ اسلام‘ اور علامہ اقبال کا کلام منظوم سیرت ہی کا نمونہ ہے۔

”مدائِ نبوی“ (Admiration of Prophet) کو بھی ”ادبیاتِ سیرت“ کا ایک حصہ قرار دیا جاسکتا ہے۔ صحابہ کرام بلکہ ان سے پہلے ہی سے مدائِ نبوی صلی اللہ علیہ وسلم کا رواج چلا آرہا ہے۔ بعض اشعار جناب عبداللطاب سے بھی منسوب ہیں جو سیرت ابن ہشام وغیرہ میں نقل ہیں۔ جناب ابوطالب نے بھی حضور کے بارے میں بکھر شعر کہے تھے۔ اس وقت سے آج تک ہر شاعر اور ادیب اپنی قدرت اور بساط کے مطابق اُنی کریم صلی اللہ علیہ وسلم کی ذاتِ مبارکہ کو منظوم خارج عقیدت پیش کرتا چلا آرہا ہے۔ فارسی اور اردو کا دامن اس موضوع پر سب سے زیادہ وسیع ہے (38)

معاشیات یا اقتصادیات (Economics)

”معاشیات یا اقتصادیات“ ایک وسیع اور ہمہ گیر علم ہے جو متعدد تعریفات، اقسام اور ذیلی شاخوں پر مشتمل ہے۔ یہ مقالہ ان سب کے تعارف کا متحمل نہیں ہو سکتا ہے لہذا یہاں ”علم معاشیات“ کا مختصر تعارف پیش کیا جا رہا ہے جس کا مقصد سیرت نگاری کی ایک نئی صنف ”معاشیاتِ سیرت“ (Economics of Sirah) کو متعارف کرانا ہے۔

”معاشیات“ کی ہمہ گیر نوعیت اور وسعت کے سبب مہرین معاشیات نے اس علم کی مختلف تعریفیں بیان کی ہیں جنہیں قیمن طرح سے پیش کیا جاسکتا ہے۔

اول: کلاسیکی (Classical) جس میں معاشیات کو دولت کا علم فراہدیا گیا ہے۔

دوسری: نو کلاسیکی (Neo-Classical): جن میں معاشیات کو ماڈل فلاح و بہبود (Material Welfare) کا علم فراہدیا گیا ہے۔

سوم: جدید (New) جس میں بتایا گیا ہے کہ معاشی مسئلہ خواہشات کی کثرت (Multiplicity of Wants) سے پیدا ہوتا ہے۔ (39)

There are multiple —yet similar— definitions of economics. It is perhaps best defined as the study of the creation, consumption, and distribution of scarce resources. It is broadly categorized into two subfields: macroeconomics and microeconomics. Macroeconomics emphasizes national scale economies and their interactions, whereas Microeconomics tends to focus on interactions between agencies, corporations and individuals. While focusing primarily on markets, economics also explores how markets influence and shape other cultural phenomena. Economists focus on the way in which individuals, groups, business enterprises and governments seek to achieve any economic objective efficiently. Perhaps, the only fool proof definition is attributed to Jacob Viner: "economics is what economists do"(40)

③ معاشیات سیرت (Economics of Sirah)

معاشیات سیرت، سے مراد محمد صلی اللہ علیہ وسلم کی زندگی اور دور مبارکہ کا مطالعہ علم معاشیات کی روشنی میں کرنا اور اُسے معاشیات کی زبان میں ڈھال کر پیش کرنا ہے۔ اس موضوع پر کام کرنے کے لیے اس نزارت کو سمجھنا بہت ضروری ہے کہ قرآن مجید کے احکام، نبی نگریم صلی اللہ علیہ وسلم کی سنت، سیرت اور فقہ میں گہر ارتباط پایا جاتا ہے۔ جب تک ان تینوں چیزوں کا گہر انہم حاصل نہ ہو، جب تک ان مصادر میں گہری بصیرت حاصل نہ ہو، اُس وقت تک ”معاشیات سیرت“ کے عنوان سے سیرت نگاری کرنا آسان نہیں ہے۔ اس ضمن میں یہ بات پیش نظر ہوئی چاہیے کہ ”معاشیات سیرت“ کو پیش کرنے کے لیے از بُس ضروری ہے کہ کمی، مدنی، اور عربوں کی تاریخ

کامطالعہ باریک بنی سے کیا جائے۔

”معاشیات سیرت“ کے چند موضوعات کی مثالیں ملاحظہ کیجیے:- تجارت کے اصول وضع فرمائے۔ کسب معاش کا عادلانہ نظام رائج فرمایا۔ معاشی ترقی کا تصور دیا اور اس کے لیے عملی تدابیر فرمائیں۔ رسول اللہ صلی اللہ علیہ وسلم نے نئی معاشرت کے لیے موانعات کا نظام متعارف کرایا۔ زمینوں کی خرید و فروخت کے اصول وضع فرمائے۔ مردم شماری (Census) کرائی۔ نئے مکانات کی تعمیر کے نقشہ جات (Town planning) کے لیے ہدایات دیں۔ گھر بیو صنعت کاری، زراعت، تجارت، بازار کا نظام (Market Mechanism)، تجارتی (Business contracts)، مالیاتی نظام (Monetary System)، تبادلے کا نظام (Institution of Exchange) تقسیم زکوٰۃ اور قسم میراث سے متعلق متعدد ہدایات اور فیصلے فرمائے۔

”معاشیات سیرت“ کے حوالے سے ماضی اور حال میں کئی پہلوؤں سے کام ہوا ہے، لیکن اس مضمون کی اہمیت اور وسعت کے پیش نظر مزید کام کی ضرورت موجود ہے۔ ”معاشیات سیرت“ کے زیر عنوان سیرت نگاری کے چند موضوعات کی مثالیں ملاحظہ کیجیے:-

محمد صلی اللہ علیہ وسلم کی معاشی زندگی۔ بعثت محمدی سے پہلے اور بعد کے معاشی ادارے اور نظام۔ دورنبوی کے معاشی اداروں کی نوعیت اور ارتقاء۔ دور محمدی کا مالیاتی نظام۔ دور محمدی کا تجارتی نظام۔ محمد صلی اللہ علیہ وسلم کے معاشی تصورات اور پیدائش دولت کے اصول۔ محمد صلی اللہ علیہ وسلم کے دور میں علمیں پیدائش کے معاوضہ کا تصور اور تعین۔ محمد صلی اللہ علیہ وسلم کے دور میں دولت کی پیداوار اور اور صرف کا نظام۔ دورنبوی میں زرعی، صنعتی اور تجارتی پیداوار کا نظام۔ دور محمدی کے اندر ورنی، بیرونی اور بین الاقوامی تجارتی قوانین۔ دور محمدی میں آمدن کے ذرائع اور مصارف۔ محمدی تصور دولت اور ملکیت۔ تقسیم دولت کا محمدی تصور اور نظام۔

④ سیاسیات (Political Science)

”علم سیاسیات“ کی ہمہ گیر نوعیت اور وسعت کے سبب ماہرین سیاسیات اس علم کی مختلف تعریفیں اور اقسام بیان کرتے ہیں۔ ذیل میں اس علم کا مختصر تعارف پیش کیا جا رہا ہے جس کا مقصود سیرت نگاری کی ایک نئی صنف ”سیاسیات سیرت“ کو متعارف کرنا ہے تاکہ ”علم سیاسیات“ کے مضامین کو پیش نظر کر عرصی سماجی علوم کے مروجہ اسالیب میں سیرت نگاری کی جاسکے۔

حکومت کی ساخت، تنظیم، اصولوں اور اس کے رویہ یا پالیسیوں کے مطالعہ کو ”علم سیاسیات“ کہا جاتا ہے⁽⁴¹⁾۔

”علم سیاسیات“ مملکت کی ماضی کی تاریخی تحقیق، حال کا تجزیاتی مطالعہ اور اخلاقی نقطہ نظر سے مملکت کے

امکانی مستقبل پر بحث کا نام ہے۔ اس علم میں مملکت کے تمام ادوار اور پہلوؤں کا مطالعہ کیا جاتا ہے۔

(i) بیانیہ پہلو (Descriptive Aspect) یعنی مملکت زمانہ حال میں۔

(ii) تاریخی پہلو (Historical Aspect) یعنی مملکت کا ماضی۔

(iii) اخلاقی پہلو (Ethical Aspect) یعنی مملکت کا مستقبل۔

”علم سیاست“ کی یہ تعریف نہ صرف یہ کہ مکمل اور جامع ہے بلکہ اس علم کے موضوع بحث اور وسعت کو

بھی بیان کر دیتی ہے۔ (42)

”Political Science is the systematic study of governance by the application of empirical and generally scientific methods of analysis. As traditionally defined and studied, political science examines the state and its organs and institutions. The contemporary discipline, however, is considerably broader than this, encompassing studies of all the societal, cultural, and psychological factors that mutually influence the operation of government and the body politic. Although political science borrows heavily from other social sciences, it is distinguished from them by its focus on power _defined as the ability of one political actor to get another actor to do what it wants_at the international, national and local levels“ (43)

”علم سیاست“ کے مندرجہ بالاتعارف سے معلوم ہوا کہ یہ انتہائی اہم اور وسیع علم ہے جس میں مملکت کے تمام ادوار اور حکومت کی تنظیم، ڈھانچے اور رویے یا پالیسیوں کا تحقیقی اور تجزیاتی مطالعہ کیا جاتا ہے۔ اس علم کی اہمیت کے پیش نظر عصری سماجی علوم کے مروج اسلوب کے مطابق ایک نئی صنف ”سیاست سیرت“ کے زیر عنوان سیرت نگاری کی جانی چاہیے۔ ذیلی سطور اسی موضوع کے تعارف اور ترغیب پر منی ہیں۔

سیاست سیرت (Political Science of Sirah)

11 / ذی الحجه سن 13 نبوی کو مدینہ منورہ میں اسلامی ریاست قائم ہو گئی اور رسول اللہ صلی اللہ علیہ وسلم اس کے پہلے سربراہ مملکت ہوئے۔ ”علم سیاست“ کی زبان میں اسے ”سیاست سیرت“ کا آغاز فراہدیا جاسکتا ہے۔ ”سیاست سیرت“ سے مراد حضور صلی اللہ علیہ وسلم کے عہد مبارکہ میں کیے گئے ان تمام سیاسی امور کا مطالعہ کرنا ہے جن کا تعلق مذہبی، سماجی، ثقافتی، معاشی، قومی اور عالمی معاملات سے ہے۔ آج ان تمام معاملات کو عصر حاضر کی

علمی زبان میں زیر بحث لا کر پیش کرنے اور ان شہادات کو دور کرنے کی ضرورت ہے جو دانستہ یا غیر دانستہ پیدا کیے گئے ہیں۔

اس موضوع پر ماضی میں مختلف عنوانات کے تحت بہت کام ہوا ہے لیکن عصر حاضر کے سماجی علوم کی مستعمل زبان میں سیرت نگاری کرنے کی ضرورت اب بھی موجود ہے۔ ”سیاست سیرت“ کے زیر عنوان سیرت نگاری کے چند جدید موضوعات کی مثالیں یہ ہو سکتی ہیں:-

محمدی فلسفہ سیاست۔ محمد صلی اللہ علیہ وسلم کا نظریہ تخلیق ریانی (Theory of Divine Origin) محمد صلی اللہ علیہ وسلم کا نظریہ اقتدار عالی (Sovereignty) محمدی نظریہ خلافت۔ محمد صلی اللہ علیہ وسلم کا نظریہ فلاج مملکت۔ محمدی نظریہ انسانی حقوق۔ محمدی نظریہ مملکت، قوم اور قومیت۔ محمد صلی اللہ علیہ وسلم کے سیاسی حرکات (Political Dynamics) محمد صلی اللہ علیہ وسلم کا اخلاقی (Ethical) نظریہ سیاسی۔ محمد صلی اللہ علیہ وسلم کا تیاسی (Speculative) نظریہ سیاسی۔ محمد صلی اللہ علیہ وسلم کا عمرانی (Sociological) نظریہ سیاسی۔ محمد صلی اللہ علیہ وسلم کا قانونی نظریہ سیاسی۔ محمد صلی اللہ علیہ وسلم کا نظریہ معاهدہ سمرانی (Theory of Social Contract) ڈورنبوی کے نہیں، سماجی، معاشی، قانونی اور سیاسی اداروں کا تجزیاتی مطالعہ۔ ڈورنبوی کی مملکت اور معاشرہ۔ محمد صلی اللہ علیہ وسلم کی سیاست کے نہیں، سماجی، معاشی اور سیاسی اثرات۔ ڈورنبوی میں نہیں، سماجی، مالیاتی اور سیاسی نظم عامہ (Public Administration)۔ ڈورنبوی کی میں الاقوامی سیاسی اور معاشی پالیسی۔ محمد صلی اللہ علیہ وسلم کے سیاسی معاهدوں کی حکمتیں۔ کیا بیٹاں مدینہ چھوٹی دولت مشترکہ (common wealth) تھی؟ وغیرہ۔

جغرافیہ یا علم الارض (Geography)

”جغرافیہ“ کو علم الارض بھی کہا جاتا ہے۔ جغرافیہ میں کی سطح کا وہ علم ہے جس میں مقام نگاری، موسم، سمندر، مباثی و حیوانی حیات اور زمین پر بننے والی مختلف آقوام اور نسلوں کی سیاسی اور معاشرتی خصوصیات کا مطالعہ کیا جاتا ہے اور زمین یا اس کے کسی خصوصی حصہ کی مقام نگاری یا جغرافیائی خصوصیات کا تجزیاتی مطالعہ کیا جاتا ہے (44)۔

Geography is science that deals with the distribution and arrangement of all elements of the earth's surface.

Geographic study encompasses the environment of the earth's surface and the relationship of humans to this environment, which includes both physical and cultural geographic features. Physical geographic features include the climate, land and water, and plant and animal life. Cultural geographic features include artificial entities,

such as nations, settlements, lines of communication, transportation, buildings, and other modifications of the physical geographic environment. Geographers use economics, history, biology, geology and mathematics in their studies.(45)

عصر حاضر میں جغرافیہ کے روایتی مضمون میں بڑی توسعہ ہوئی ہے جس کی تنظیم مندرجہ ذیل موضوعات میں کی گئی ہے:

- ① فطری اور انسانی دُنیا کے درمیان رشتہ۔
- ② فطرت یا انسان کے تحقیق کردہ امتیازات، جو دُنیا کے مختلف حصوں میں پائے جاتے ہیں۔
- ③ انسانوں کی مکانی تقيیم، جس کی نمائش ہر طرح کے فطرتی اور انسانی مظاہر سے ہوتی ہے۔
- ④ محولیاتی اور مقامی شراکت کے مخصوص مظاہر۔
- ⑤ جغرافیائی مطالعہ میں نقشہ کی مدد سے زیر مشاہدہ یعنی پہلوؤں کی جماعت بندی، ترتیب، بیان اور تشریح۔
- ⑥ طبیعی جغرافیہ جس کے موضوعات کی چند مثالیں یہ ہیں: فضائی سائنس، ارضی مناظر(Landscape)۔ ارضی مناظر کی نشانہا، ارضی مناظر کی ساخت، علم آب و ہوا، طبیعت الارض، محولیاتی مسائل، محولیاتی اثرات وغیرہ۔
- ⑦ انسانی جغرافیہ جس کے موضوعات کی چند مثالیں یہ ہیں: علاقائی جغرافیہ، شہری جغرافیہ، زرعی جغرافیہ، صنعتی جغرافیہ، تجارتی جغرافیہ، سرحدی جغرافیہ، سیاسی جغرافیہ، جغرافیہ حمل و نقل، انسانیاتی جغرافیہ (Humanistic Geography) جغرافیہ جنس-مذکروں و مونث (Geography of Gender) نسل اور مسائل مذکور و تاثیث (Race & Gender Issues) وغیرہ۔(46)

جغرافیہ سیرت (Geography of Sirah)

علم جغرافیہ کی مندرجہ بالا تعریف اور وسعت کو بیان کرنے کا مقصد سیرت نگاری کی ایک اور صنف "جغرافیہ سیرت" کی طرف توجہ مبذول کرنا ہے جس میں آج جدید طرز کی سیرت نگاری کے امکانات بھی ہیں اور ضرورت بھی۔ "جغرافیہ سیرت" سے مراد علوم جغرافیہ کی نظر سے سیرہ النبی کے تجزیاتی مطالعہ کا تحریری بیان پیش کرنا ہے۔ اس مطالعہ میں محمد صلی اللہ علیہ وسلم کے عہد کے مقامات، موسم، سمندر، نباتی و حیوانی حیات اور بینے والی آقوام اور نسلوں کی سیاسی اور معاشرتی خصوصیات کا مطالعہ کرنا اور زمین کے کسی خصوصی حصہ کی مقام نگاری یا جغرافیائی خصوصیات کا تجزیاتی مطالعہ کرنا شامل ہے، جسے آج Geo-Politics کہتے ہیں۔

ماضی میں سیرت نگاروں نے مختلف واقعات سیرت کے جغرافیائی پس منظر پر بھی روشنی ڈالی ہے۔ مثلاً صلح حد بیسی اور فتح خیر میں باہم تعلق یہ تھا کہ مدینہ منورہ دو شہنوں کے درمیان واقع تھا، دونوں سے کھلی جگ تھی، جنوب کی سمت میں قریش کم تھے اور شمال کی سمت بیہود۔ دونوں کا آپس میں گہر اعلق اور معابدہ تھا۔ اسی طرح جگ آحزاب میں بیہودیوں نے مشرکین کم کا ساتھ دیتے ہوئے ہر طرح کے وسائل فراہم کیے۔ اسی طرح قرآن مجید کی سورت ”القریش“ میں ﴿رحلة الشَّيْءِ وَالصَّيْفِ﴾ کا ذکر آیا ہے۔ اس کی اہمیت کو سمجھنے کے لیے بھی خطہ غرب کا جغرافیہ سمجھنا ضروری ہے۔

عصر حاضر میں ”مغرا فیہ سیرت“ کے زیر عنوان سیرت نگاری کے چند موضوعات کی مشاہیں ملاحظہ کیجیے: قرآن و حدیث کے جغرافیائی بیانات۔ ڈورنبوی صلی اللہ علیہ وسلم کا جغرافیہ۔ ڈورنبوی کی جغرافیائی خصوصیات۔ ہمدرنبوی کی مقام نگاری۔ ڈورنبوی کے موسم، سمندر، بناوی و حیوانی حیات کا مطالعہ۔ ڈورنبوی میں لئے والی آقوام کی سیاسی اور معاشرتی خصوصیات کا تجزیہ۔ ڈورنبوی میں فطرت اور انسان کے تخلیق کردہ امتیازات۔ ڈورنبوی میں انسانوں کی مکانی تقسیم۔ ڈورنبوی کے ارضی مناظر (Landscape) کی ساخت اور نمونہ۔ ڈورنبوی کی آب و ہوا، محولیاتی مسائل اور محولیاتی اثرات۔ ڈورنبوی کا انسانیاتی جغرافیہ (Humanistic Geography)۔ ڈورنبوی کا علاقائی اور شہری جغرافیہ۔ ڈورنبوی کے ارضی ذخائر۔ ڈورنبوی کا زرعی اور صنعتی جغرافیہ۔ ڈورنبوی کا تجارتی جغرافیہ۔ ڈورنبوی کا سرحدی جغرافیہ۔ ڈورنبوی کا سیاسی جغرافیہ۔ ڈورنبوی کا جغرافیہ جنس مذکروموئٹ (Geography of Gender)۔ ڈورنبوی کی نسل اور مسائل تذکرہ و تائیث (Race &

(Gender Issues

علم نفسیات (Psychology)

”علم نفسیات“ کو علمِ انسن بھی کہا جاتا ہے۔ اس علم کا تعلق ذہن انسانی سے ہے۔ اس علم کو شعور اور طرز عمل کے واقعات کے بغور مطالعہ سے آخذ کر کے تحریری طور پر بیان کیا جاتا ہے۔ یہ ذہن یا کردار کی وہ مجموعی کیفیات ہیں جو کسی گروہ یا اس کے کسی رکن کے ساتھ مخصوص ہوتی ہیں۔ (47)

”Psychology is the scientific study of behavior and the mind. This definition contains three elements. The first is that psychology is a scientific enterprise that obtains knowledge through systematic and objective methods of observation and experimentation. Second is that psychologists study behavior, which refers to any action or reaction that can be measured or observed—such as the

blink of an eye, an increase in heart rate, or the unruly violence that often erupts in a mob. Third is that psychologists study the mind, which refers to both conscious and unconscious mental states. These states cannot actually be seen, only inferred from observable behavior"(48)

”علم نفسیات“ ایک وسیع تر علم ہے جسے ذہن کے مطالعہ، انسانی رو یوں کے مطالعہ اور تحقیق یا انسان کے معاشرتی رو یہ اور طبیعتی و معاشرتی ماحول کے حوالے سے مطالعہ کا علم تسلیم کیا جاتا ہے۔ تاریخی اعتبار سے علم نفسیات ایک باقاعدہ اور آزاد علم (Science) کے طور پر کافی تاریخ سے ابھرا ہے، تاہم اس کی روایات، اس کے نظر و ضبط کو بعض دوسرے علوم مثلاً مذہبیات، منطق، فلسفہ اور نظریہ علوم کے حیطے سے ہی متعلق تصور کیا جاتا ہے۔ ماہرین اور دانشور ”علم نفسیات“ کو ذہن کے وظائف، مثلاً یادداشت، تصور اور قوتِ فیصلہ کا نفسیاتی نقطہ نظر سے مطالعہ فرار دیتے ہیں۔ [---] نفسیات کی خواہ کوئی بھی ”تعريف“ اختیار کی جائے، اس میں نظریاتی اور عملی دونوں پہلو شامل ہوں گے، کیونکہ اس علم میں انسان کے بارے میں تشویش ہی کو مرکزی حیثیت حاصل ہے جو کسی انسان کے مختلف تجربات اور رو یوں کے مطالعہ پر اکساتی ہے۔ (49)

⑥ نفسیات سیرت (Psychology of Sirah)

”علم نفسیات“ کی مندرجہ بالا تعریف اور وسعت کو بیان کرنے کا مقصد سیرت نگاری کے ایک اور عنوان ”نفسیات سیرت“ کی طرف توجہ مبذول کرنا ہے جس میں سماجی علم کے مرادہ اسالیب میں سیرت نگاری کی ضرورت ہے۔

”نفسیات سیرت“ سے مراد سیرت کے ان پہلوؤں کا مطالعہ کرنا ہے جس سے یہ معلوم ہو سکے کہ رسول اللہ صلی اللہ علیہ وسلم نے کسی خاص شخص، گروہ یا اس کے رکن اور کسی قوم کو جو ہدایات دیں ان کے پیچھے کیا حکمت تھی۔ مخاطبین کے ذہن میں کیا خیالات اور تصورات تھے جن کی وجہ سے آپ نے وہ بات ارشاد فرمائی۔ اور نصیحت اور تبلیغ کے دوران مخاطب کی نفسیات اور مزاج کو ذہن میں رکھنے کی خاطر حضور نے کیا کیا چیزیں پیش نظر کیہیں اور کن با توں کا خیال رکھا؟ رسول اللہ صلی اللہ علیہ وسلم کسی انسان کے علم، شعور اور طرزِ عمل کا مطالعہ اور تجزیہ کیسے کرتے تھے؟ ”نفسیات سیرت“ میں تدریج ایک بنیادی خصوصیت ہے۔ یعنی یہ کہ رسول اللہ صلی اللہ علیہ وسلم کے احکامات میں تدریج کا پہلو نمایاں نظر آتا ہے۔ صحیح بخاری میں حضرت عائشہ رضی اللہ عنہا کی روایت ہے کہ رسول اللہ صلی اللہ علیہ وسلم نے جو احکام بھی دیے وہ تدریج کے ساتھ دیے۔ اگر پہلے دن کہا جاتا کہ فلاں کا مذکور

اور فلاں کام کرو، تو شاید لوگ اس پر آسانی سے تیار نہ ہوتے کیونکہ پرانی عادتوں اور رواجوں کو اچانک تبدیل کرنا زیادہ مشکل ہوتا ہے۔ آہستہ آہستہ اور بذریعہ آنے والی تبدیلی زیادہ دیر پا اور گہری ہوتی ہے۔ ہر معاشرہ میں ایسے لوگوں کی تعداد کم ہوتی ہے جو اپنے ماضی سے یکدم کنارہ کش ہو جاتے ہیں۔

”نفیات سیرت“ کی اس خصوصیت کو سمجھنے کے لیے سیرۃ النبی صلی اللہ علیہ وسلم کی چند مثالیں ملاحظہ کیجئے۔ عربوں میں شراب نوشی باعث تفاخر اور عام تھی۔ اسلام نے شراب نوشی کو تدریج کے ساتھ حرام کیا۔ لیکن حضور صلی اللہ علیہ وسلم نے شراب بنانے کی بعض ایسی چیزوں اور طریقوں کی ممانعت فرمادی جو دراصل حرام نہیں تھیں مگر شراب کے ساتھ وابستہ تھیں۔ صحیح بخاری اور مسلم دونوں کی روایت ہے کہ ایک قبیلہ جو شراب نوشی میں برا نمایاں تھا اسے آپ صلی اللہ علیہ وسلم نے چار قسموں کے برتوں کی ممانعت کی خاص ہدایات دی تھیں جو دوسرے قبیلوں کو نہیں دی تھیں۔

بعض اوقات آپ صلی اللہ علیہ وسلم نے مخالفین کی مخالفت کی شدت کو کم کرنے کے لیے اقدامات فرمائے جس میں ان کے مزاج اور نفیات کا لحاظ رکھا۔ مثلاً حضور صلی اللہ علیہ وسلم کا ابوسفیانؓ کی صاحبزادی سے نکاح کرنا کہ جس کے بعد وہ کبھی آپ کے مقابلے پر نہ آئے۔

مکہ مکرمہ میں فاتح کی حیثیت سے داخل ہوتے وقت آپ صلی اللہ علیہ وسلم کا پروگرام یہ تھا کہ اس شہر کو پر امن طور پر چھپنے میں لیا جائے، فوجی کارروائی متفہمنہ تھا۔ لہذا آپ نے واضح طور پر ہدایت دی تھی کہ جب تک کفار مکہ کی طرف سے مراجحت نہ ہو تو اسے اٹھائی جائے۔

ایک مرتبہ رسول اللہ صلی اللہ علیہ وسلم مسجد نبوی میں اعتماد فرمائے تھے۔ حضرت صفیہؓ بعد نماز عشاء کھانا پا کپڑے دینے یا کسی اور غرض سے ملنے آئیں۔ آپ انہیں مسجد کے دروازے تک چھوڑنے گئے تاکہ وہ بے خوف ہو کر گھر جائیں۔ گلی کے نکڑ سے دو انصاری صحابہ رضی اللہ عنہم گزر رہے تھے۔ وہ حضور کورات کے اندر ہیرے میں دیکھ کر ٹھکرے۔ آپ نے ان دونوں کو بلا یا اور فرمایا کہ یہ حفصہ بنت حبی بیں، یعنی کوئی غیر خاتون نہیں ہیں۔ انہوں نے کہا: یا رسول اللہ ہمارے دل میں کوئی بدگمانی پیدا نہیں ہو سکتی۔ آپ نے فرمایا: شیطان انسان کی رگوں میں خون کی طرح دوڑتا ہے۔ ہو سکتا ہے کہ وہ تمہارے دل میں یہ بدگمانی ڈال دیتا کہ رات کے اندر ہیرے میں یہ کون خاتون ہے جو اعتماد کے موقع پر میرے پاس تھا آئی ہے۔ اس لیے یہ وضاحت ضروری تھی۔ (50)

”نفیات سیرت“ کی چند اور مثالیں ملاحظہ کیجئے۔ انسانی زندگی کے تمام اعمال میں حضور کی سکھائی ہوئی دعائیں، جسے آپ نے عبادت کا مغز قرار دیا، ایک طرف اللہ تعالیٰ کے ساتھ مصبوط تعلق قائم ہونے کا تصور دیتی ہیں تو دوسری طرف انسان کو ہٹنی اور قلبی سکون بخشتی ہیں۔ اسی طرح آپ کی سکھائی ہوئی عبادات۔ نماز، روزہ، حج

زکوٰۃ اور نفلی عبادات اور صدقات۔ بھی قتل، باللہ اور نفسیاتی اور روحانی سکون کا باعث بنتے ہیں زندگی کے تمام مذہبی، سماجی، معاشرتی، معاشی اور سیاسی معاملات میں رسول اللہ صلی اللہ علیہ وسلم کی تعلیمات انسان کی قدری جبکہ کافی نفیاتی علاج فراہم کرتی ہیں۔

عصر حاضر میں ”نفسیات سیرت“ کے زیر عنوان سیرت نگاری کے چند مکملہ موضوعات کی مثالیں یہ ہیں:-
 علم نفسیات کے نقطہ نظر سے رسول اللہ صلی اللہ علیہ وسلم کے فیصلوں یا ہدایات کا مطالعہ۔ عی کریم صلی اللہ علیہ وسلم کے فیصلوں یا ہدایات کے نفسیاتی عوامل اور حکمتیں۔ رسول اللہ صلی اللہ علیہ وسلم بحیث معاون نفسیات انسانیت۔ محمد صلی اللہ علیہ وسلم بحیث نفسیاتی دانشور۔ رسول اللہ صلی اللہ علیہ وسلم کے نفسیاتی تشخیص کرنے اور علاج کرنے کی مثالیں۔ کیا سیرت النبی صلی اللہ علیہ وسلم سے تخلیل نفسی (Psychoanalysis) یا نفسیاتی علاج کی ملتی ہے؟ کیا حضور نے نفسیاتی امراض کا علاج کیا؟ نفسیات سیرت اور اسلامی عبادات کا تعلق۔ نفسیات سیرت اور مذہبی، سماجی، معاشرتی، معاشی اور سیاسی معاملات کا تعلق۔ تعلیمات سیرت اور نفسیات سیرت کا تعلق۔

تاریخ (History)

”تاریخ“، علم کی وہ شاخ ہے جو اُن واقعات کا احاطہ کرتی ہے جو رومنا ہو چکے ہیں۔ اس علم میں ماضی کا مطالعہ یا تحقیق کی جاتی ہے۔ مثلاً کسی قوم یا ادارے وغیرہ کے ماضی کا تاریخ وار بیان یا گزشتہ واقعات کا لب لباب پیش کرنا۔ بالفاظ دیگر ماضی میں رومنا ہونے والے حالات، واقعات اور حادثات کو علمی انداز میں تحریر کرنے کا نام تاریخ نویسی ہے اور یہ حالات و واقعات ”تاریخ“ کہلاتے ہیں۔ اس کے ذیلی عنوانات میں گزرے ہوئے واقعات پر مبنی ڈرامہ، کہانی اور داستان بھی شامل ہیں۔ (51)

”History is defined as: A chronological record of significant events (as affecting a nation or institution) usually including an explanation of their causes; A treatise presenting systematically related natural phenomena. It is a social science in the sense that it is a systematic attempt to learn about and verify past events and to relate them to one another and to the present. Every event has a historical context within which we commonly say the event must be studied. The subject matter of history is everything that has already happened. The study of history involves identifying; classifying; arranging; patterning. The fruits of the study of history are

responsibility of recording; appreciation of variety; possibilities of prediction; realization of limitation".(52)

تاریخ نویسی کے اعتبار سے مورخوں نے تاریخ کو تین ادوار۔ قدیم، وسطیٰ اور جدید۔ میں تقسیم کر رکھا ہے۔ پھر خود تاریخ کی کئی اقسام ہیں مثلاً سیاسی تاریخ، تاریخ ملکیساں یا ملکیساں کی تاریخ اور تاریخ فن وغیرہ۔ عصر حاضر میں تاریخ کے روایتی مضمون میں بڑی توسعہ ہوئی ہے۔ چنانچہ ”تاریخ“ کے مضامین کی فہرست میں عصری تاریخ، اقتصادی تاریخ، عمرانی تاریخ، مقامی تاریخ اور علمی مطالعات اور تحقیقات کے نہایت سنجیدہ مضامین قرار دیے جا چکے ہیں اور وسعت اختیار کرتے ہوئے تاریخی مردم شماری (Historical Demography)، تاریخی جغرافیہ، تاریخی بشرنگاری، زرعی تاریخ نگاری اور شہری تاریخ نگاری کے وسیع تر مضامین اختیار کر گئے ہیں۔ تاریخ فن (صوری وغیرہ کی تاریخ) کے دائرے میں سائنس کی تاریخ، شفافی تاریخ، وقائع نگاری کی تاریخ (Historiography)، نظریات کی تاریخ اور تاریخ آذہان (History of Thoughts) بھی شامل ہوئی ہیں۔ تاریخ کے مضمون میں اس وسعت اور عمرانی علوم کے آثارات کے تحت تاریخ نویسی کے طور طریقوں میں تبدیلی کی ضرورت محسوس کی گئی جس کے بعد بعض نئی تاریخی اصطلاحات وجود میں آئیں، مثلاً تقابلی تاریخ، انسانی نسلوں کی تاریخ (Ancestral History)، تاریخ جسم سازی، تاریخ روحانیت تاریخ نسیمات اور سلسلہ وار تاریخ (Calendarised History) وغیرہ۔(53)

⑦ تاریخی سیرت (Historical Sirah)

”علم تاریخ“ کے درج بالاتعارف سے یہ معلوم ہوا کہ سماجی علوم کی یہ شاخ کتنی وسعت اور اہمیت اختیار کر چکی ہے۔ حقیقت یہ ہے کہ سماجی علوم کی کسی بھی موضوع کا مطالعہ یا تحقیق ”علم تاریخ“ کے بغیر ناممکن ہے۔ عصری سماجی علوم میں سیرت کے جدید موضوعات پر ماضی میں زوٹنا ہونے والے حالات، واقعات اور حادثات کو علمی انداز میں تحریر کرنے کی ضرورت محسوس ہوتی ہے جسے ”تاریخی سیرت“ کے عنوان سے پورا کیا جاسکتا ہے۔

”تاریخی سیرت“ سے مراد رسول اللہ صلی اللہ علیہ وسلم کے دور کے اُن واقعات کا احاطہ کرنا ہے جو زوٹنا ہو چکے ہیں۔ بالفاظ دیگر، نبوی دور کے مختلف پہلوؤں کے تحقیقی مطالعہ کے نتائج کو عصر حاضر کے مروجہ اسالیب میں پیش کرنا مراد ہے۔ اس حوالے سے ماضی میں قابل قدر کام ہوا ہے لیکن ”تاریخ“ کے روایتی مضامین آج جو وسعت اختیار کر چکے ہیں وہ اس بات کا تقاضا کر رہے ہیں کہ نئے انداز سے کام کیا جائے۔

”تاریخی سیرت“ کی چند مثالیں ملاحظہ کریں رسول اللہ صلی اللہ علیہ وسلم کی سیرت کے حوالے سے شق القر، شق مصدر، واقعہ معراج، محیرہ راہب سے ملاقات، تاریخ پیدائش، تاریخ وفات، نماز جنازہ، مسئلہ خلافت، تدوین

حدیث اور دیگر واقعات کے حوالے سے مسلمانوں میں مختلف نقطہ نظر پایا جاتا ہے۔ سیرت ابنی صلی اللہ علیہ وسلم پر مستشرقین کے دانستہ یا غیر دانستہ تاریخی اعتراضات ہیں۔ اس طرح کے موضوعات پر جدید انداز میں کام کیا جاسکتا ہے۔

”تاریخی سیرت“ کے زیر عنوان سیرت نگاری کے چند موضوعات کی مثالیں ملاحظہ کیجیے۔

انسانی تاریخ میں محمد صلی اللہ علیہ وسلم کا مقام۔ محمد صلی اللہ علیہ وسلم کی روحانی، سماجی، معماشی اور سیاسی تاریخ۔ دو رہبیوں کی روحانی، سماجی، اقتصادی اور سیاسی تاریخ۔ دو رہبیوں کی مقامی تاریخ۔ دو رہبیوں کی عمرانی تاریخ۔ دو رہبیوں کے واقعات کا تحقیقی مطالعہ۔ دو رہبیوں کا تاریخی جغرافیہ۔ دو رہبیوں کی تاریخی بشر نگاری۔ دو رہبیوں کی زرعی تاریخ۔ دو رہبیوں کی شہری تاریخ۔ دو رہبیوں کی سائنس کی تاریخ۔ دو رہبیوں کی ثقافتی تاریخ۔ دو رہبیوں کی صنعتی تاریخ۔ دو رہبیوں کی وقاریع نگاری۔ دو رہبیوں کے نظریات کی تاریخ۔ دو رہبیوں کی تاریخ نویسی۔ دو رہبیوں کی تقابلی تاریخ۔ دو رہبیوں کی انسانی نسلوں کی تاریخ۔ دو رہبیوں کی تاریخ مجسمہ سازی۔ دو رہبیوں کی تاریخ روحانیت۔ دو رہبیوں کی تاریخ مساجد۔ دو رہبیوں کے فنون کی تاریخ۔ دو رہبیوں کی نفسیات۔ عصری تاریخ اسلام وغیرہ۔

عصری سماجی علوم میں سیرت نگاری کے اہم نکات

سماجی علوم کی شاخوں میں راجح مختلف تحقیقی منابع کو ”سیرت نگاری“ میں حسب ضرورت استعمال کیا جاسکتا ہے، لیکن سیرت نگاری کے لیے علم تاریخ میں مستعمل تحقیقی منبع اختیار کرنا زیادہ موزوں ہے کیونکہ ”سیرت“ کا موضوع اپنی نویعت کے اعتبار سے شعبہ تاریخ سے بڑا ہوا ہے۔ لہذا سماجی علوم کی کسی بھی شاخ یا موضوع پر سیرت نگاری کرنا دراصل تاریخ کا مطالعہ یا تاریخی مفہوم تحقیق قرار پائے گا۔ سماجی علوم کے کسی بھی موضوع پر سیرت نگاری کے لیے ایک محقق کو ابتداء سے انتہا تک مختلف مرحلے سے گزرنا پڑتا ہے، جنہیں درج ذیل نکات سے سمجھا جاسکتا ہے۔

- ① سیرت نگاری کے حوالے سے کسی بھی تاریخی حقیقت کے تعین میں موضوع کا انتخاب، ترتیب، تعبیر اور تشریح بنیادی حیثیت رکھتے ہیں۔ تشریح کا عمل تاریخی تحقیق کے دوران تمام پہلوؤں سے آگاہ کرتا ہے۔ اس کی ابتداء موضوع تحقیق کے انتخاب سے ہوتی ہے جو بذات خود ایک منفرد عمل ہے جو موضوع کی اہمیت کو ظاہر کر دیتا ہے۔ موضوع کا انتخاب ایک عارضی نمونہ یا مفروضہ فراہم کرتا ہے جو تحقیق کی راہ نمائی کرتا ہے، دستاویزی شہادت کے ذریعے محقق کو واقعہ کے تعین اور درجہ بندی کرنے میں مدد دیتا ہے اور موضوع کی مفصل اور مربوط توجیہ کرنے میں مددگار ثابت ہوتا ہے۔ محقق کا فرض ہے کہ وہ حقائق کا احترام کرے، حتی الامکان بے علمی اور غلطی کا مظاہرہ نہ کرے اور ازروئے دانش مطمئن کرنے والی تصریح تحقیق کرے۔

سیرت کے تحقیقی موضوع کی بنیاد شائع شدہ یا غیر شائع شدہ۔ اصلی مصادر پر ہونی چاہیے۔ اس میں مصنف کی ذاتی رائے ضرور شامل ہونی چاہیے۔ صرف تاریخی حقائق کو بیان کر دینا تحقیقی سیرت نگاری نہیں بلکہ یہ صرف واقعات سیرت کا تاریخ وار بیان کھلائے گا۔ سیرت نگاری میں تحقیق کی اصل روح وہ تعبیر اور تشریح ہے جس سے ایک یقینی نقطہ نظر سامنے آجائے۔

سیرت نگاری کی بنیاد واقعیت یا حقیقت پسندی (Objectivism) پر ہونی چاہیے۔ یعنی کسی بھی تاریخی واقعہ سے ملنے والے تاثرات کو بیان کرنے، حقائق کی تعبیر و تشریح کرنے اور تحقیقی نتائج اخذ کرنے کی بنیاد مضبوط ہونی چاہیے۔ اس کے لیے ضروری ہے کہ واقعات کا انتخاب ایسے مصادر سے کیا جائے جو بڑے ہوں، قدیم ہوں، درجات کی سند صداقت رکھتے ہوں اور اب کی شهرت رکھتے ہوں۔ واقعیت پسندی (Objectivity) اگر کسی انہاتاک پہنچ جائے تو اس کا نتیجہ ایک خلک اور بے جان واقعات کی فہرست کی شکل میں نکلتا ہے۔ اور اگر داخلیت یا طبیعت پسندی (Subjectivity) کسی خاص انہاتاک پہنچ جائے تو اس کا نتیجہ ایک متعصبانہ تحقیقی کام کی صورت میں ظاہر ہوتا ہے جو اکثر حقیقت سے دور ہو جاتا ہے۔ اگر داخلیت یا طبیعت پسندی ایک خاص حد سے تجاوز کر جائے تو تمکن ہے کہ وہ تحقیق کے مبنای ایک قصہ یا افسانہ بن جائے۔ چنانچہ شخص واقعیت پر مبنی ایک کام، تعبیر، تشریح اور قوت بیانیہ سے خالی ہوگا، جب کہ داخلیت پر مبنی کام کا اصل واقعات سے کوئی تعلق نہیں ہوگا۔ ایسی سیرت نگاری جس میں تاریخی حقائق موجود نہ ہوں حقیقی سیرت نگاری نہیں ہے، چاہے وہ کتنی ہی اچھی تحریر، قوت بیانی اور تشریح پر مشتمل ہو۔ سیرت نگاری کا کام تاریخی واقعات کی جانچ پر ڈالتا کر کے فیصلہ دینا ہے، بہتر مستقبل کی طرف راہ نہائی کرنا ہے اور یہ بتانا ہے کہ وہ واقعہ فی الواقع کیسے زونما ہوا۔ مختصر ایہ کہ سیرت نگاری کا کام نہ تو کامل طور پر واقعیت (Objectivism) اور نہ داخلیت (Subjectivism) پر مبنی ہو سکتا ہے کیونکہ یہ مطلوب ہی نہیں ہے۔ ایک مثالی کام وہ ہو سکتا ہے جو واقعیت (Objectivity) اور داخلیت (Subjectivity) کو مناسب قریبہ سے جوڑتا ہو، جس میں دونوں ایک دوسرے کو تقویت دیتے ہوں اور جس میں ایک کو دوسرے پر اہمیت نہ دی گئی ہو۔

③ سیرت کے کسی ایچھے موضوع پر لکھنے کے لیے محقق کا کام مختلف مصادر سے متعلقہ مواد کو جمع کرنے سے شروع ہو گا جو بذریعہ متعدد قسم کے مصادر کی ماہیت اور اقسام کے مطالعہ اور دستیابی کی طرف راہ نہائی کرے گا۔ سیرت کے مصادر کو عمومی قاعدے کے طور پر پانچ بڑے حصوں میں تقسیم کیا جا سکتا ہے۔

یعنی علم، ادبیات، کتابیات، انشاء پردازی وغیرہ۔ (i)

Epigraphy	(ii)
Archaeology	(iii)
Numismatics	(iv)
Miscellaneous	(v)
علم و هنر، علوم و فنون، فنون لطیف، صنعت و حرفت، معماری اور فن معماری، رسم و رواج، روایات پرستی، عقائد اور مفہولات وغیرہ شامل ہیں۔ تحقیقی مواد کی تلاش میں مسلمہ معیاری کتب، تحقیقی کام فہرست کتابیات، انفرادی تحقیقی کام، بیانیہ اور تشرییعی کام اور کتب الفہارس مدد و معاون ثابت ہوتی ہیں۔ اس عمل کو قوی زبان میں Heuristic کہا جاتا ہے جس کے معنی خود تعلیمیت، انکشافی، تحقیقی، تجزیی ہیں یعنی حالات و واقعات کو سامنے رکھ کر خود پر رہنمائی کرنا۔ یہ سیرت نگاری کے تحریری مرحلہ کو وجود میں لاتی ہیں۔ اس میں Notes یعنی یادداشت جمع کرنے اور لکھنے کا طریقہ بھی شامل ہوتا ہے۔	

④ تجزیائی عمل بھی سیرت نگاری کا اہم حصہ ہے۔ اس کا مقصد یقین اور اعتماد کے ساتھ مصادر کی جانچ پر ٹال کرنا ہے۔ کسی مصدر کے مواد پر یقین کے لیے اس کا مقابل کرنا سیرت نگاری کے لیے انتہائی مفید رہتا ہے۔ جب تک کہ جان جو کھوں سے جمع کیے ہوئے مصدری مواد کی ساکھ، یقین اور تاریخیت ثابت نہیں ہو جاتی، اس کو سیرت نگاری کے کسی کام میں استعمال نہیں کیا جاسکتا ہے۔ کسی واقعہ کو صحیح ثابت کرنے کے لیے اسے کسی ثبوت کے طور پر یا نتیجہ اخذ کرنے کے لیے استعمال نہیں کیا جاسکتا ہے۔ لہذا سیرت نگاری کے دوران مصادر کے قابل اعتماد ہونے کا یقین انتہائی اہم چیز ہے۔

⑤ متعدد گھنٹوں پر محیط صبر آزمائخت، تاریخی و متاویریات (Archives) کو تلاش کرنے کی محنت، کتب خانوں اور عجائب گھروں کا مطالعاتی دورہ، تفکر و تدریب، مضمون خیزی، تخلیقی طاقت کا حکیمانہ اور ماہر انہ استعمال، غور و فکر کی صلاحیت کا صحیح استعمال، تحقیق کے نتائج کو صاف و شفاف انداز میں پیش کرنے کی استعداد، زبان پر مناسب گرفت، دیانت داری اور یقین واثق کی جرأت۔ ایک محقق کو ان خوبیوں کا مالک ہونا چاہیے۔

خلاصہ بحث

عصر حاضر میں عقلیت (Rationalism) اور مثبتیت (Positivism) کے فلسفوں کے زیر سایہ پر وان چڑھنے والے لادینی عصری سماجی علوم کے منفی اثرات نے کڑا ارض کے اکثر انسانی معاشروں کی سماجی، معاشی اور سیاسی زندگی کو اپنی لبیٹ میں لے لیا ہے۔ انسانیت کو لاحق اس عکین مسئلہ کو حل کرنے کے لیے آج اس بات کی

انشد ضرورت ہے کہ عقل و حکمت کے مروجہ اسالیب میں ایک پاکیزہ اخلاقی، روحانی، سماجی، معاشری اور سیاسی نقطہ نظر کو پیش کیا جائے جو عصر حاضر کے انسان کی عقل اور قلب کو مطمئن کر سکے۔ انسانیت کو مطلوب یہ پاکیزہ نقطہ نظر اسلامی سماجی علوم میں موجود ہے لیکن مشکل یہ ہے کہ اسلامی اور غیر اسلامی سماجی علوم کے فلسفہ اور بنیادی اخلاقیات میں بعد المشرقین ہے۔ پہلے کی بنیادیتی ہے اور دوسرے کی لادیتی۔ اس مشکل کا حل یہ ہے کہ اسلامی سماجی علوم کو عصری سماجی علوم کی مروجہ زبان میں عقلی و منطقی اسلوب میں پیش کیا جائے تاکہ تمام عالم انسانی عصری سماجی علوم کی خیر سے مستفید ہو اور شر سے محفوظ رہے یعنی دین اور دُنیا کے فرق کو مٹا دے اور مادیت پرستی، نفس پرستی کو ختم کر کے خدا پرستی اور خدا ترسی کو اپنالے۔

نقطہ نظر کے اس مسئلہ کے حل میں ”سیرت“ ایک اہم کردار ادا کر سکتی ہے جو اسلامی سماجی علوم کا ایک اہم مأخذ ہے۔ اس کا طریقہ یہ ہے کہ محمد صلی اللہ علیہ وسلم کی خدمات برائے سماجی علوم کو مذہبی شعبہ کی قید سے نکال کر سماجی علوم کے عظیم مفکر کی حیثیت سے روشناس کرایا جائے تاکہ آپؐ کے روحانی، سماجی، معاشری اور سیاسی افکار انسانی دُنیا کے تمام معاشروں تک پہنچ جائیں۔ اس کے لیے جدید اسلوب میں سیرت نگاری کرنا ہوگی۔ اسلامی ممالک کی جامعات میں سماجی علوم کے شعبہ جات میں ”سیرت“ کو ایک مضمون کی حیثیت سے پڑھایا جائے۔ اس کے لیے ”سیرت“ کی درسی کتب تیار کرنا ہوں گی۔ اس طرح عصر حاضر کے سیرت نگاروں کو عصری سماجی علوم کے فلسفہ اور مضامیں سے آگاہی ہو جائے گی، عصری سماجی علوم کے مسلمان ماہرین اور مدرسین میں ”سیرت“ کا گہر اعلم و شغف پیدا ہوگا، امّت مسلمہ کے مستقبل کو بچانے کی فکر ہوگی اور نئی نسل کی تربیت کا احساس پیدا ہوگا۔ اس مقدس سیرت کو تحریری اور تعلیمی انداز میں پیش کرنے سے انسانی معاشروں پر پڑنے والے منفی اثرات زائل اور ثابت اثرات مرتب ہوں گے اور سیرت نگاری میں جدید اسلوب کار مچان بھی پروان چڑھے گا۔ (54)

حوالی و حوالہ جات

- (1) اردو دائرہ معارف اسلامیہ (لاہور: دانش گاہ پنجاب، 1980ء) ج 14-1، ص 74۔
- (2) ثالی، صلاح الدین، اصول سیرت نگاری (کراچی: مکتبہ شیخ الاسلام پاکستان شیخ احمد عثمانی، اپریل 2003ء) ص 33 تا 37۔
- (3) صدیق، نعیم، حسن انسانیت (لاہور: الفیصل ناشران و تاجران کتب، اردو بازار، ائمہ بنی ایام، 1999ء) ص 66۔
- (4) لفظ: Social Sciences، تشریحی لغت (لاہور: اردو سائنس بورڈ، 299، اپریل، طبع اول، 2001ء) ص 804۔
- (5) Horton, Paul B. & Hunt, Chester L., "Sociology" (Singapore: McGraw-Hill Book Co., 1984), p.13
- (6) آثر، نواب سید امداد امام، مرآۃ الاحکما (کراچی: ناشر، ادب نما، بی۔ 101، بلاک 18، گلشنِ اقبال، اشاعت عالی، 2002ء) ص 371 تا 392۔
- (7) Saud, Muhammad, "Islam and Evolution of Science" (Islamabad: Islamic Research Institute, International Islamic University, 5th ed., 2000), See: Foreword.
- (8) هُوَ الَّذِي أَرْسَلَ رَسُولَهُ بِالْهُدَىٰ وَدِينِ الْحَقِّ لِيُظَهِّرَهُ عَلَى الَّذِينَ كُلَّهُ ... (القرآن: سورة الصاف: ۹)؛ كُنْتُمْ خَيْرَ أُمَّةٍ أُخْرِجْتُ لِلنَّاسِ تَأْمُرُونَ بِالْمَعْرُوفِ وَتَنْهَايُونَ عَنِ الْمُنْكَرِ وَتُؤْمِنُونَ بِاللَّهِ ... (سورة آل عمران: ۱۱۰)... رَبَّنَا فِي الدُّنْيَا حَسَنَةً وَ فِي الْآخِرَةِ حَسَنَةً وَ قَاتَلُوا إِنَّ اللَّهَ يُحِبُّ الظَّالِمِينَ (سورة القمر: ۲۱۰).
- (9) يَا أَيُّهَا الَّذِينَ آمَنُوا اذْهُلُوا فِي السَّلِيمِ كَافَةً (سورة البقرة: ۲۰۸). إِنَّ اللَّهَ يُحِبُّ الظَّالِمِينَ يَقْاتَلُونَ فِي سَبِيلِهِ صَفَّا كَانُوكُمْ بُنْيَانٌ مَرْصُوصٌ (سورة الصاف: ۴)
- (10) تفصیل کے لیے دیکھئے:

Nadvi, Muhammad Junaid, "Islamization of Social Sciences in the 21st Century" (Karachi: Islamic Culture, Sheikh Zayed Islamic Centre, University of Karachi, vol. 7(2005), pp.18-62).

- (11) تفصیل کے لیے دیکھئے:
- Faruqi, Isma'il R. Al-, & Naseef, Abdulla Omar, eds., "Social and Natural Sciences: The Islamic Perspective" (UK: Hodder & Stoughton: King Abdulaziz University, Jeddah, 1981), pp.8-10
- (12) Ahmed, Akbar S., "Toward Islamic Anthropology: Definition" (Lahore: Vanguard Books, 1987), p.7
- (13) ندوی، محمد جنید، مقالہ: سیرت نگاری کے مأخذ، اصول اور منهج تحقیق (کراچی: اسیر ۃ العالی، جلد نمبر 11، 2004ء) ص 153۔

- (14) لفظ: Social Sciences، قوی انگریزی اردو لغت (پاکستان: مقدارہ قوی زبان، طبع پنجم، ۲۰۰۲ء) ص ۱۸۸۵-
- (15) Microsoft® Encarta® 2008 [DVD], Redmond, "Social Sciences" (WA: Microsoft Corporation, 2007)
- (16) Hunt, Elgin F. & Colander, David C., "Social Science" (USA: Macmillan Publishing Co., 1987), p.4,5.
- (17) Kerr, Keith., "Social Science", International Encyclopedia of the Social Sciences, William A. Darity Jr., Ed.(USA: The Gale Group, 2008, 2nd edition), p.614-616; also see: Kuper, Adam & Kuper, Jessica., (eds.) "The Social Science Encyclopedia" (Pakistan: Services Book Club, 1989), p.784.
- (18) لفظ: Sociology، وارث سرہندی، علمی اردو لغت (لاہور: علمی کتب خانہ) ص 1022 -
- (19) لفظ: Sociology، قوی انگریزی اردو لغت (پاکستان: مقدارہ قوی زبان، طبع پنجم، ۲۰۰۲ء) ص ۱۸۸۶-
- (20) 619. Kerr, Keith., "Sociology", International Encyclopedia of the Social Sciences, pp.616
- (21) غازی، محمود احمد، محاضرات سیرت (لاہور: افیصل ناشران د تاجر ان کتب، اردو بازار، اشاعت دوم، مئی ۲۰۰۸ء) ص ۹۷-۹۶
- (22) Kuper, Adam & Kuper, Jessica, eds., "The Social Science · Education: Encyclopedia", p.236
- (23) لفظ: Education، قوی انگریزی اردو لغت (پاکستان: مقدارہ قوی زبان، طبع پنجم، ۲۰۰۲ء) ص ۲۳۲ -
- (24) لفظ: Education، تحریکی لغت، مرتبین: محمد اکرم چنتائی، نذیر حسین، محمد اسماعیل کولسری (لاہور: اردو سائنس بورڈ، ۲۹۹، اپر مال، طبع اول، ۲۰۰۱ء) ص ۲۶۴-۲۶۳ -
- (25) دیکھئے لفظ: فقہ، وارث سرہندی، علمی اردو لغت (لاہور: علمی کتب خانہ) ص 1057: اور دیکھئے لفظ: Jurisprudence، قوی انگریزی اردو لغت (پاکستان: مقدارہ قوی زبان، طبع پنجم، ۲۰۰۲ء) ص ۱۰۶۸- اور دیکھئے لفظ: Law، قوی انگریزی اردو لغت (پاکستان: مقدارہ قوی زبان، طبع پنجم، ۲۰۰۲ء) ص ۱۱۰۷-
- (26) Wendy L. Watson, "Jurisprudence", International Encyclopedia of Social Sciences, p.616; also see: Encyclopedia Britannica, "Fiqh" (Ultimate Reference Suite, DVD, 2009).
- (27) غازی، محمود احمد، مقالہ: فقہیات سیرت (کراچی: المسیرہ عالمی، شمارہ: ۱۷، ۲۰۰۷ء) ص ۹۰۶-۸۷
- (28) لفظ: Anthropology، قوی انگریزی اردو لغت (پاکستان: مقدارہ قوی زبان) ص ۸۴-۸۳
- (29) لفظ: Anthropology، تحریکی لغت (لاہور: اردو سائنس بورڈ، ۲۹۹، اپر مال، طبع اول، ۲۰۰۱ء) ص ۴۵-۴۶
- (30) Miller, Barbara D., "Anthropology", International Encyclopedia of the Social Sciences, p.614-616.

- (31) غازی، محمود احمد، محاضرات سیرت (لاہور: الفیصل ناشران و تاجران کتب، اردو بازار، اشاعت دوم، ہی 2008ء) ص 466-465
- (32) قَدْ أَفْلَحَ مِنْ رَّكْحَا. وَقَدْ خَابَ مِنْ دَسْهَا (القرآن: سورة الشمس 911:9-10) لَقَدْ مِنَ اللَّهِ عَلَى الْمُؤْمِنِينَ إِذْ بَعَثَ فِيهِمْ رَسُولًا مِنْ أَنفُسِهِمْ يَتَلَوُ عَلَيْهِمْ أَلِيَّهِ وَيُزَكِّيْهِمْ وَيُعَلِّمُهُمُ الْكِتَبَ وَالْحِكْمَةَ وَإِنْ كَانُوا مِنْ قَبْلُ لَفْنِي ضَلَالٌ مُبِينٌ۔ (القرآن: سورة آل عمران 164:3)
- (33) رَبَّنَا وَابْعَثْتَ فِيهِمْ رَسُولًا مِنْهُمْ يَتَلَوُ عَلَيْهِمُ الْكِتَبَ وَالْحِكْمَةَ وَيُزَكِّيْهِمْ طَإِنَّكَ أَنْتَ الْعَزِيزُ الْحَكِيمُ۔ (القرآن: سورة البقرة 129:2)
- كَمَا أَرْسَلْنَا فِيْكُمْ رَسُولًا مِنْكُمْ يَتَلَوُ عَلَيْكُمْ أَيْشَا وَيُزَكِّيْكُمْ وَيُعَلِّمُكُمُ الْكِتَبَ وَالْحِكْمَةَ وَيُعَلِّمُكُمْ مَا لَمْ تَكُونُوا تَعْلَمُونَ۔ (القرآن: سورة البقرة 151:2)
- هُوَ الَّذِي بَعَثَ فِي الْأُمَمِ رَسُولًا مِنْهُمْ يَتَلَوُ عَلَيْهِمْ أَلِيَّهِ وَيُزَكِّيْهِمْ وَيُعَلِّمُهُمُ الْكِتَبَ وَالْحِكْمَةَ وَإِنْ كَانُوا مِنْ قَبْلُ لَفْنِي ضَلَالٌ مُبِينٌ۔ (سورة الجمعة 62:2)
- (34) غازی، محمود احمد، مقالہ: فن سیرت نگاری پر ایک نظر (کراچی: تعمیر افکار، سیرت نمبر، 2007ء) ص 37-38۔
- (35) غازی، محمود احمد، مقالہ: فقہیات سیرت (کراچی: اسپری ایجنسی، شمارہ: 17، 2007ء) ص 87 تا 90۔
- (36) لفظ: توی انگریزی اردو لغت (پاکستان: مقدارہ توی زبان) ص 1143۔
- (37) Al-Jahiz, a 9th-century scholar, is considered the greatest stylist of Arabic prose and of the adab genre. His 'Kitab al-Bukhala' (Book of Misers), a collection of entertaining stories that feature greedy characters, is a classic. see detail: Microsoft® Encarta® 2008 [DVD], Redmond, "Theology".
- (38) غازی، محمود احمد، محاضرات سیرت (لاہور: الفیصل ناشران و تاجران کتب، اردو بازار، اشاعت دوم، ہی 2008ء) ص 95 تا 97۔
- (39) علی، محمد منظور، کتاب معاشریات (لاہور: علمی کتب خانہ، اردو بازار، جون 1984ء) ص 2 تا 4؛ مزید تفصیل: علمی اردو لغت ص 1400؛ توی انگریزی اردو لغت، ص 642۔
- (40) تفصیل کے لیے دیکھئے:

Kerr, Keith., "Economics", International Encyclopedia of the Social Sciences, p.616;
Lekachman, Robert, "Economics" Microsoft ® Encarta ® 2008;
Blaug, Mark, "Economics", Encyclopedia Britannica, (Ultimate Reference Suit, DVD, 2009).

- (41) لفظ: Political Science، قومی انگریزی اردو لغت، ص 151، اور تحریکی لغت، ص 671۔
- (42) علی، سید راشد، تعارف سیاست: مبادیات، افکار و نظریات (کراچی: کفایت آکیڈمی، اردو بازار، اشاعت نہم، پریل 1982ء) ص 22-23۔
- (43) Kerr, Keith., "Social Science", International Encyclopedia of the Social Sciences, p. 616; also see: John Dryzek, "Political Science", Microsoft® Encarta® 2008.
- (44) لفظ: Geography، قومی انگریزی اردو لغت (پاکستان: مقدارہ قومی زبان) ص 822۔
- (45) Microsoft® Encarta® 2008, [DVD] "Geography" (WA: Microsoft Corporation, 2007)
- (46) لفظ: Geography، تحریکی لغت (lahor: اردو سائنس بورڈ، 299، اپر مال، طبع اول، 2001ء) ص 355۔
- (47) لفظ: Psychology، قومی انگریزی اردو لغت (پاکستان: مقدارہ قومی زبان) ص 1580۔
- (48) Microsoft® Encarta® 2008, [DVD] "Psychology" (WA: Microsoft Corporation, 2007).
- (49) علم نفیات کی تفصیل کے لیے دیکھئے لفظ: Psychology، تحریکی لغت (lahor: اردو سائنس بورڈ، طبع اول، 2001ء) ص 713-714۔
- (50) غازی، محمود احمد، محاضرات سیرت (lahor: الفیصل ناشران و تاجران کتب، اشاعت دوم، مئی 2008ء) ص 98۔
- (51) لفظ: History، قومی انگریزی اردو لغت (پاکستان: مقدارہ قومی زبان، طبع پنجم، 2002ء) ص 919۔
- (52) Hunt, Elgin F. & Colander, David C., "Social Science" (USA: Macmillan Publishing Co., 1987), p.9.
- (53) لفظ: History، تحریکی لغت (lahor: اردو سائنس بورڈ، 299، اپر مال، طبع اول، 2001ء) ص 389۔
- (54) Adapted from: Chitnis, K.N., "Research Methodology in History" (New Delhi: Atlantic Publishers & Distributors Ltd., 2006), pp. 1-3; Chadwick, Bruce A.; Bahr, Howard M.; Albrcht, Stan L., "Social Science Research Methods" (New Jersey: Prentice-Hall, Inc., 1984), pp. 2-20.